

# శ్రీ మద్భగవద్గీత

అనువాదము:

శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాశమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాశాల విద్యార్థులకు సైతము ఉపయుక్తమయిన దివ్యగ్రంథము.

పుటలు : 58+440

(అందమయిన అష్టమ ముద్రణము)

వెల : రూ 9.00

## ‘మాదివ్యవాణి’ గ్రంథమాల

నేడే కొనండి :

పడే పడే చదవండి ::

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాసనోదకం, జిజ్ఞాసువులకు పరమార్థజ్ఞాన సమర్పకం, అందఱుకీ శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టులో పాకెట్టుపైజులో చక్కని తయారింపు—

శ్రీ రామకృష్ణ ఉవాచ	0-80	శ్రీ కృష్ణవాణి	0-80
శ్రీ శారదాసూక్తి నవవీతము	0-80	బుద్ధ ఉవాచ	0-80
శ్రీ వివేకానంద శంఖరాచార్యులు	0-80	త్రైస్త్రు సూక్తిమాల	0-80
మహమ్మదు సూక్తిమంజరి		0-80	

ఇట్లు వ్రాయుడు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

# శ్రీ రామకృష్ణ ప్రభ

సంపుటము ౩౧

౧౯౭౫ - జనవరి : ఆనంద - పుష్యము

సంచిక ౭

## విషయ సూచిక

త్రిపురసుందర్యష్టకము—మూలము: శ్రీ శంకరభగవత్పాదజి... వ్యాఖ్యాత: అన్నమాచార్య	...	౧౯౩
శ్రీ గురుసూక్తిసుధ	...	౧౯౪
శ్రీ శారదాదేవి-భారతీయ మహిళాదర్శము—కేశవ బ్రహ్మచారి	...	౧౯౫
మాతృదేవి శ్రీ శారదామాయి—వి, యస్, ఆర్, ఆంజనేయులు	...	౧౯౯
శ్రీ భావసారము (సంపాదకీయము)		
నవభారతమహిళ	...	౨౦౪
భక్తి రత్నావళి—మూలము: శ్రీవిష్ణుపురి వ్యాఖ్యాత: విష్ణుచిత్తుడు	...	౨౦౮
మాతృదేవిని గూర్చిన స్మృతులు	...	౨౧౧
దివ్యదాంపత్యము—చిలుపూరి మాధవకృష్ణ శని	...	౨౧౫
యోగపాఠబోధిని-18—శ్రీ జ్ఞానేశ్వరానందస్వామి	...	౨౨౦
పరిప్రశ్న	...	౨౨౨
చార్తలు - విశేషాలు	...	౨౨౩
గ్రంథపరిచయం	...	౨౨౪

## శ్రీ వివేకానందస్వాములవారి 113-వ జన్మదినోత్సవము

తీర్థిపూజ: 2-2-1975 ఆదివారము: ఉదయము 5 మొ॥ 11 గం॥వఱకు: ప్రత్యేకపూజ, భజన, హోమము మున్నగునవి ఉదయము 8 గంటలకు మెరీనాబీడ్ లోని శ్రీ వివేకానందస్వామిజీమూర్తికి పుష్పమాలాలంకరణము.

మఠమున బహిరంగోత్సవము 9-2-1975 ఆదివారము అవరాహ్ణము 3-30 మొ॥ 7-30 గం॥వఱకు

అవరాహ్ణము 3-30 గంటలకు: బ్రహ్మశ్రీ పీదామంగళం కృష్ణమూర్తి భాగవతులుగారిచే 'శ్రీశంకరవిజయము' సంగీతప్రవచనము.

5-30 .. బహిరంగనభ: అధ్యక్షులు: శ్రీమత్తపస్వానందస్వాములవారు.  
అంగోపన్యాసకులు: గౌ. న్యాయమూర్తులు: శ్రీ V. నేతురామన్ గారు.

### ఇతర మహోత్సవములు

28-1-'75 ఆదివారము. శ్రీమత్ తురీయానందస్వాములవారి జయంతి

13-2-'75 గురువారము: శ్రీమత్ బ్రహ్మానందస్వాములవారి జయంతి

16-2-'75 శనివారము: శ్రీమత్ త్రిగుణాతీతానందస్వాములవారి జయంతి

25-2-'75 మంగళవారము: శ్రీ అద్భుతానందస్వాములవారి జయంతి

ఈ ఉత్సవములన్నింటియందు భక్తులెల్లరును పాల్గొని భగవంతుని అనుగ్రహభాగ్యమును బడయగోరుచున్నాము.

అధ్యక్షులు,

శ్రీరామకృష్ణమఠము, మద్రాసు-800004.

# శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు  
మహానీయురాలి దివ్యచరిత్ర

రచయిత:

శ్రీ చిరంతనానందస్వాములవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము...  
ఆనందసామాన్య నీతిమంజరి...తియ్యని తెలుగు...పాలవంటి కైలి...

—అంధ్రప్రభ

...నారీలోకమున కేళాక, ఆధునిక వాఙ్మయమునకు ఈ గ్రంథము అమూల్యమైన  
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—ఆనందవాణి

246 పుటలు (అయిదవ కూర్పు) వెల: రూ. 2-75

# శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నితకుపూర్వము గ్రంథస్థములుగాని ముఖ్య  
సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి  
సంపూర్ణ చరిత్ర!

...శ్రీ వివేకానందస్వాములవారి యసమాన వాగ్దేవతవమును మంచి నుడికారపు  
టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ  
మూర్తి కీ తెలుగునేత యలంకృతి...

—వేటూరి ప్రభాకరశాస్త్రి

నిర్దుష్టమైన భావ, అందమైన అచ్చు, ఆకర్షకమైన రూపము.

482 పుటలు (పదవ కూర్పు) వెల: రూ. 4-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-800004.

## భ క్తి యో గ ము

అనువాదకులు :

శ్రీ చిరంతనానందస్వాములవారు

అధునికుల చిత్తము నాకర్షించురీతిని, అమోఘవచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవారిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

(121+4 పుటలు)

(ఏడవ కూర్పు)

వెల : రూ. 4.00

## క ర్మ యో గ ము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగతత్త్వమును అరటిపం చొలిచినట్లు విశదీకరించియున్నారు. కర్మమెట్లుల మోక్షసాధనమో స్పష్టీకరించియున్నారు.

(146+8) పుటలు

(అష్టమ ముద్రణము)

వెల : రూ. 4-00

ఇట్లు వ్రాయాడు : పేనేజరు, శ్రీ రామకృష్ణమఠము, మైలాపూరు, మద్రాసు-600004

ఫోన్ : 71231

పోస్ట్ కాఫ్ : 635

## మా మానవత్రికలు వేదాంతకేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి వరచదిరుతుంది

అంగ్ల మానవత్రిక

ఇండియాలో	శ్రీ లంకలో	అమెరికాలో	ఇతర విదేశాలలో
సాలు చందా : 8 రూపాయలు	10 రూపాయలు	4 డాలర్లు	1 పౌను
జీవిత చందా : 150 ..	200 ..	70 ..	18 పౌనులు.

## శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురించబడుతున్న తమిళ మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

## శ్రీ రామకృష్ణ ప్రభ

1944-వ సంవత్సరంనుండి ప్రచురించబడుతూ విశ్వవశీవ్యమైన ఆధ్యాత్మిక విజ్ఞానమృతమును వెదబల్లే

తెలుగు మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

1. చందాదారులు ఉత్తరప్రత్యుత్తరాంతలో తమ 'చందాదారు సంఘం' నువహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే మాసాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలను 8 1/2% తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అద్వైతైష్ఠ్యంబ్లకు చక్కని ప్రాసకాలు. రేట్లకు వ్రాయండి.
5. నమీక్షకు గ్రంథాలు పంపిణీవస్తుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రచారంజరములైన మత - తత్వశాస్త్ర - సంస్కృతివిషయక న్యకంఠ వ్యాసాలను రచయితలు అందజేస్తే సంపాదకులు కన్నుల కడ్డుకొని ప్రచురిస్తారు.
7. పత్రిక పెన్సిమెన్సాని కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు. మద్రాసు-600004  
అనే విలాసానికి వ్రాయండి.



‘అఖిలవిధ కరణాందుమ, యా త్తణంబ యతనికృప సీదు వనుభూతి కందు వర్య’

—శ్రీ శారదామణి.

# శ్రీరామకృష్ణ ప్రభ

సంపుటము 3౧ }

౧౯౭౫ - జనవరి : : ఆనంద - పుష్యము

{ సంఛిక ౭

ఓమ్

## త్రిపురసుందర్యష్టకము

మూలము :

శ్రీశంకరభగవత్పాదులు

వ్యాఖ్యాత :

అన్నమాచార్య

సకజ్జుమవిలేపనా, మలకచుమ్మికస్తూరికాం,  
సమోదహసితేక్షణాం, సశరచాపపాశాజ్జుశామ్,  
అశేషజనమోహిని, మరుణమాల్యభూషామ్బరాం,  
జపాకుసుమభాసురాం, జపవిధౌ, స్మరా, మ్యమ్మికామ్॥

సకజ్జుమవిలేపనాం = కంకుమపూలఘమఘమని మైపూతగలదియు, అలకచుమ్మికస్తూరికాం = ముంగురులతాకు కస్తూరి (బొట్టు) కలదియు, సమోదహసిత + త్తక్షణం = సంతోషముతోను చిఱునవ్వు వికాసముతోను గూడిన చూడ్కులు గలదియు, అశేషజనమోహిని = సకల జీవులను అమోఘముగ మరులుగొల్పునదియు, అరుణమాల్యభూష + అమ్బరాం = ఎఱుపువన్నెమాలలు నగలు వస్త్రములు దాల్చినదియు, జపాకుసుమభాసురాం = దాసనపూల వన్నెవంటి వన్నెతో వెలుగొందునదియు నగు అమ్మికామ్ = త్రిపురసుందరీ దేవిని, జపవిధౌ = జపక్రియలో, స్మరామి = స్మరింతును.

“జననీ, ఆనందమయీ. దర్శనము ఒసంగుము, ఒనంగక తప్పదు. ఓ విశ్వేశ్వరీ, ఓ దీన జనప్రభృతీ, విజముగ నేను నీయేలుబడిలో నున్న విశ్వమునకు వెలియైన వాడను గాను. నాకు జ్ఞానము లేదు, భక్తి లేదు, ఎట్టి శిక్షణమును లేదు. నేను ఏమియు ఎఱుగను. నీవు కనికరించి దర్శనము ఒనంగవలయును.”

—శ్రీరామకృష్ణుడు.

సంస్కారము స్త్రీపురుషులు తమ జీవితాశయ పరిపూర్తికై కొనసాగించు సహకారోద్యమమునకు ప్రాతిపదిక. వివాహబంధము పవిత్రమైనదనట ఈ దృష్టితోనే, వివాహము కేవలము వ్యక్తిగతమగు విషయభోగమునకు మాత్రమే యను వాదమును మన సనాతన సంప్రదాయ మెప్పుడును నిరసించును. దంపతు లిరువురును ఆ ధ్యాత్విక జీవితమున భాగస్వాములు. ఒకే లక్ష్యము నందుకొనుటకై ఇరువురును పరస్పరము సహకరించుకొనుచున్నారు. కనుక పరిశుద్ధాత్ములకు వివాహము ఆత్మల సమ్మేళనమే కాని వేఱు కాదు. దీనికి ప్రత్యక్షనిదర్శనమే శ్రీ శారదారామకృష్ణుల దివ్యజీవనము.

నేటి పాశ్చాత్యమహిళలు, పారమార్థిక దృష్టియే లేనివారు, తమ జీవితమందలి కొంతను గుర్తించియు దాని నివారణోపాయమును తెలిసికొనలేక పురుషులతో అన్నిరంగములందును సమానహక్కులు కావలెనని పోరాడుచున్నారు. స్త్రీపురుషులు సాంఘికజీవనమున విభిన్న బాధ్యతల నిర్వహింపవలసి యుండుటను వారంగీకరింపరు. ప్రస్తుతసమయమున భారతీయమహిళలుకూడ నట్టి పాశ్చాత్యుల యడుగుజాడలయందే వ్యామోహితులై నడువజూచుచున్నారు. యుగయుగములుగా వచ్చు గార్హస్థ్య బాధ్యతలను వారు చిన్నచూపుచూచుచున్నారు. 'విశాల' జీవితమును 'స్వేచ్ఛా' జీవితమును గడప నుద్యమించుచున్నారు. ఇది యెంతయు శోచనీయము. "మాకు హక్కులు కావలయును. బాధ్యతలు వలదు" అని కోలాహలముచేయుట యెంతయు దుఃఖదాయకము. ఇట్టి పరిస్థితులలో ప్రపంచ మహిళ లెట్లు భారతీయసంప్రదాయమున జీవించుచునే పరమార్థమును బడయుదురో

దృష్టాంతీకరించుటకే శ్రీ శారదాదేవి యాగమనము, ఆదర్శగృహస్థజీవితమును గడపుచునే కొమరితగా భార్యగా కోడలుగా సోదరిగా తల్లిగా తమ బాధ్యతల నదృశ్యముగా నిర్వహించుచునే స్త్రీ లెట్లు పురుషుల నుద్బోధితుల జేయగలరో పురుషులవే యని భావింపబడు బాధ్యతలనుగూడ నెట్లు నిర్వహింపగలరో ప్రదర్శించుటకే శ్రీ శారదాదేవి రాక.

మాతృదేవి శ్రీ శారదజీవితమును పరిశీలించునపుడు అందు మనల నాకర్షించు విషయములలో మొదటిది ఆమె గడపిన యతి సామాన్యమైన జీవితము. ఆమె బాల్యస్నేహితురాండ్రందరో "మేము బాల్యమునుండియు ఆమెతో నాడుచు పాడుచు తిరుగుచుంటిమి. కాని ఆమెయందెట్టి ప్రత్యేకాంశములను మేము గాంచలేదు. ఇరుగుపొరుగువారి వలెనే ఆమె మాతో మెలగుచుండెడిది" అని యనుచుందురు. శ్రీ యోగానందస్వామి నిర్యాణానంతరము మాతృసేవాభాగ్యము నందిన శ్రీ శారదానందస్వామి యొకసారి ఇట్లనెను. "గురుదేవుల దివ్యత అప్పుడప్పుడు ఏ కొంత యైనను బయటపడుచుండెడిది. కాని ఈ యమ్మనుగరించి మన మేమియు గ్రహింపజాలము. ఆమె కప్పుకొనిన యోగమాయ యను తెర ఎంత దళసరి! ఆమె దివ్యత నెవ్వరును ఏ మాత్రమును గ్రహింపజాలరు." ఒక భక్తు డిట్లు కీర్తించెను. "అమ్మా, పలువురు నిన్న పలువిధముల కీర్తించుచున్నారు. కాని నీ నిజస్వరూపము నెవ్వరును ఎఱుగరు." ఇది సరియే వలన అతిడే మరల "తల్లీ, నిన్ను నీవే వ్యక్తము చేసికొననిచో నిన్ను గ్రహించుట కెవరికి సాధ్యము?" అనుచున్నాడు. ప్రేమానంద

స్వామి యొకపరి ఇట్లుత్తరమున వ్రాసెను. “అమ్మ నెవ రెఱుగుదురు? ఎఱుగ నెవరికి సాధ్యము? నీవు నీత సావిత్రీ శ్రీరాధవంటి పుణ్యస్త్రీలగురించి వినియుండవు. కాని అమ్మ వీరి నందరిని మించినది. ఆమె తనయందున్న ధైర్యభావము నే కొంచెమైనను బహిర్గత మొనర్పను. శ్రీగురు దేవులైనను తరచు సమాధి స్థితి నందెడువారు. అమ్మయం దిదికూడ బహిర్గతము కాదు. తన యదృశ్యతకృతల నిట్లగు పులో నుంచుకొనిన ఆమె మూర్తిమత్వము నేమని వివరింతును? వేలకొలది జను లామె నెల్లప్పుడు పరివేష్టించియుండుటను నీవు చూచుట లేదా? ఆమె యనంతమగు శక్తిని గుప్పిట బట్టియున్నది. సాక్షాత్ జగజ్జనని జయరాంబటియందు పనికత్తెవలె నటించు చుండుట నీవు గమనింపలేదా? ఇట్లూపుట అంట్లుతోముట, వడ్డుపంచుట, భక్తుల భోజనా నాంతరము వారి యెంగిలారుల నెత్తివేయుట- గురుదేవుల వ్యాధి వారి భక్తుల నందఱిని ఒక సంస్థగా రూపొందించినది. అమ్మ గృహస్థుల కాదర్శముగై యగుటకే ఇన్ని కష్టముల కోర్చింది. ఆహా! ఏమి సహనము! ఎంత దయ! సానుభూతి! ఇంతకుమించి ఎంత వినయము!”

సరిగా ఊహితెలియని యైదేండ్ల ప్రాయముననే వివాహమైనను ఆపివప యొకటిరెండు పర్యాయములుమాత్రమే భర్తవర్తనభాగ్యము కల్గినను, శ్రీ శారదాదేవి తన భర్త యారోగ్యము సరిగాలేదని విని చాల దుఃఖపడుచుండెను. వారి చెంతనుండి సేవల నెవ్వడొనరునా యని యుత్కంఠతో భగవంతుని ప్రార్థించుచుండెను. తన సుఖమును గూర్చిగాక భర్తృసౌఖ్యమును గూర్చియే ఆమె యారాటము. శ్రీ శారదాదేవి మనస్సు గ్రహించి

ఆమె తండ్రి శ్రీ శారదాదేవిని దక్షిణేశ్వరమునకు గొనిపోయెను. శ్రీరామకృష్ణులును ఆమెను ప్రేమాదరములతో నాహ్వానించిరి. ఆమెయు తన సంశయములయు విడిసిపోగా తన జీవితేశ్వరుని సేవించుటయందు కృతనిశ్చయరాలయ్యెను.

గృహస్థులకు గూడ బ్రహ్మచర్యము సాధ్యమే యని నిరూపించుటకో యన మాతృదేవియు గురుదేవులును ఎనిమిది నెలలు నన్ని హిత జీవనము గడపియు మనోవికారలేక మైనను లేకయుండిరి. వారి జీవితాదర్శములు వారి యనోన్యతాభావము మనల పులకాంకితుల జేయును. “మీరు నన్నెట్లు చూచుచున్నార?” అని అమ్మ గురుదేవులను ప్రశ్నించెను. “ఏల? నిన్ను జగజ్జనని స్వరూపముగనే చూచుచున్నాను” అని వారి యుత్తరము. “నీవు నన్ను మాయలోనికి లాగ నభిలషించుచున్నావా?” అని గురుదేవుల ప్రశ్న. “నే నశ్లేల చేయవలెను? తమ యాధ్యాత్మిక జీవనమున తమకు సహకరించుటకే నేను వచ్చియుండుట” అని ఆమె సమాధానము. తన యాధ్యాత్మిక జీవనమున అమ్మ పరిపూర్ణసహకారమును మెచ్చుకొనుచు శ్రీగురుదేవులొకపరి ఇట్లనియుండిరి. “ఆమె యంతటి పరిశుద్ధహృదయయే యైయుండనిచో నేను నా విగ్రహమును కోల్పోయి యుండడివాడ నేమో, ఎవ రెఱుగుదురు?” అందువలననే అభేదానందస్వామి ఆమెను “పవిత్రం చరితం యస్య పవిత్రం జీవనం తథా పవిత్రతాస్వరూపితైస్య తస్మై కర్మో నమోనమః” అని స్తుతించెను. శ్రీరామకృష్ణు లామెను సాక్షాత్ జగన్మాతగా విధ్యుక్తముగా పూజించి తన తపఃఫలము నామె కర్పించెనన్న ఆమె యెంతటి



పవిత్రతామూర్తియో వారి దివ్యజీవన మంత  
ఫలవంతమో తెలియనగును.

గురుదేవులును శ్రీ శారదాదేవి నంతో  
యనురాగముతో జూచుకొనిరి. ఆయన ఆమె  
నెన్నడును పనికత్తెలను చిన్నపిల్లలను సంబో  
ధించు ఏకవచనముతో పిలువలేదు. ఆమె  
నొరులు పరుషోక్తు లాడుటను సహింపలేదు.  
ఆమె మనస్సు నొచ్చునట్లున్నడును నడచు  
కొనలేదు.

మాతృదేవికిని గురుదేవులనిన పంచప్రాణ  
ములు. తన ప్రాణేశ్వరుని ఎడతెగనిసేవయే  
ఆమె జీవితమంతయు నిండియున్నది. గురుదేవుల  
సౌకర్యములముందు తన సౌఖ్యము నామె  
తలచినదే లేదు. త్రికరణశుద్ధిగా తన భర్తను  
సేవించెను. అదియు, కర్తవ్యమాత్రముగా  
తాకప్రేమపూర్ణ హృదయముతో నొనరించెను.  
గురుదేవుల యవతారవిశేషము నెఱిగిన ఆమె  
వారి యాదర్శమునే తన యాదర్శముగా  
స్వీకరించి వారి కార్యక్రమమునం దండయై  
నిలిచి గురుదేవుల నిర్యాణానంతరము వారి  
కార్యవిశేషము నంతయు నిర్వహింప బద్ధ  
కంకణురాలై నిలిచెను. శ్రీ వివేకానందస్వామి  
మొదలు వారి శిష్యప్రశిష్యుగణము నంతటిని  
పరిరక్షించుచు ఉద్బృద్ధుల జేయుచు గురుదేవుల  
కార్యశేషమును దక్షిణతో నిర్వహించెను.

దక్షిణేశ్వరమున నున్నంతకాలమును  
మాతృదేవి పఠిసేవనే గాక తన యత్తగారిని  
కూడ నణకువతో సేవించెను. ఆమె ఎన్నడును  
శ్రీ శారదాదేవిని రెండవసారి పిలువనగత్యము  
లేకుండెను. గురుదేవుల నిర్యాణానంతరము  
శ్రీ మాతృదేవి జయరాంబటియందు తన  
తల్లిని సోదరులను చూచుకొను భారము  
హించెను. వృద్ధురాలగు తల్లికి పలువిధముల  
సహచరించుచు జ్ఞానశూన్యులు ధనగతజీవు

లును అగు సోదరులను విచ్చిదగు సురబాలను  
రోగిష్టియగు నామె కూతును ఎల్లరను భరిం  
చుచు, అందఱ నాడకొనుచు వారెంత  
దూషించినను సహించుచు సంసారమున నెట్లు  
మెలగవలెనో యుదాహరించెను. కని పెంచిన  
మాతాపితలయందుగూడ కొంత స్వలాభేక్ష  
కన్పించును. కాని అమృతం దట్టి స్వార్థము  
లేకమైనను కన్పింపదు.

పారమార్థికజీవనమునందుగూడ మాతృ  
దేవి ఇట్టి వాత్సల్యమునే ప్రదర్శించెను. మాతృ  
దేవి పారమార్థికశీలముచే నాకర్షింపబడిన  
వారు అమ్మ సాన్నిధ్యమును వదిలి వచ్చిన  
తరువాత వారిలోని మార్పునకు బాధే యాశ్చ  
ర్యపడుదురు. పూర్వమున్న విషయసుఖముల  
యందలి యాకర్షణ వారి కిప్పుడు లేదు.  
గమ్యములేని జీవితము గడపుచారికి తమ  
జీవితమున నొక యర్థము ఒక లక్ష్యము గల  
దను విషయము బోధపడసాగెను. నిద్రించు  
చున్నవారిని తట్టి లేపినట్లు తమయందలి  
యాత్మవికాసము మేల్కొల్పుబడెనని వారు  
గమనింతురు. సజ్జనులు దుర్జనులను భేదము  
పాటింపక తనను కోరినవారి నెల్ల నామె  
యనుగ్రహించెను. “నేను సజ్జనులకు తల్లిని,  
దుర్జనులకును తల్లినే” అని యామె యనును.  
శ్రీ గురుదేవులు ఏ మాత్రపు కళంకచరిత్రులు  
స్పృశించినను ఆ యాహారమును స్వీకరింప  
జాలరు. అట్టిది ఒక యపవిత్రచరిత్ర మాతృ  
దేవిని గురుదేవులకు భోజనమును తనను  
కొనిపోనిమ్మని ప్రార్థింపగా శ్రీ శారదాదేవి  
తాను కొనిపోవుచున్న వల్లెము నట్లే ఇచ్చి  
వేసెను. ఇట్టివారి చేతి భోజనము నే నెట్లు  
స్వీకరింపగలనని గురుదేవు లభ్యంతరహాసు  
తెల్పు “అమ్మాయని పిలిచి యగడిన వారికి  
నే నెట్లు లేదందు” నని అమ్మ వాత్సల్య

మూర్తియై పలికెను! తనకు ప్రాణములకంటె మిన్నయగు గురుదేవులకు కలుగు దుర్భరవేదననుకూడ త్రోసిరా జనునట్టిది ఆ మాతృహృదయము!

శ్రీ మాతృదేవి ఇట్టి యాదర్శమును భారతీయమహిళాసమ్మఖమున నుంచినది. శ్రీ గురుదేవులట్టి యాదర్శము నభిమానించి గౌరవించి పూజించిరి.

స్వధర్మము ననుసరించుటయే శ్రేయస్కరమనియు పరధర్మము భయావహమనియు గీతావాక్యము. మహిళాదర్శము సంపూర్ణమహిళ యగుటయే కాని నకిలీపురుషు డగుట కాదు. అన్నిరంగములయందును అవసరమున్నను లేకున్నను పురుషులతో పోటీలు పడుట స్త్రీలయందలి యాత్మవిశ్వాసపు కొఱతనే సూచించును. ప్రత్యేకము భారతదేశమందు, శివశక్తితత్త్వమును గౌరవించు భారతదేశమందు, శక్తి లేనిచో శివము శవమగునను భారతదేశమందు ప్రతిపురుషుడును భారతీయమహిళను తీవ్రతో గాంభీర్యముతో వాత్సల్యముతో మెలగు మాతృమూర్తిగా దర్శింప వాంఛించును. ఈ విధముననే స్త్రీలు పురుషుల గౌరవాదరములను చూరిగొనగలరు. అట్టి తీవి గాంభీర్యము వాత్సల్యముల రూపకల్పనయే శ్రీ మాతృదేవి.

ఇట్టి దివ్యమాతృభావము పునఃప్రతిష్ఠింపబడనిచో మానవాళికి విమోచనము లేదు. దీనినే శ్రీ వివేకానందస్వామి తన సోదర శిష్యుల కిట్లు ప్రాసెను. “నీవు—మీ రెవ్వరును అమ్మ జీవనమునందలి యాశ్చర్యకరమగు నర్థమును గ్రహింపలేదు. కాని క్రమముగా మీరు గ్రహింపగల్గుదురు. శక్తిలేనిదే ప్రపంచమునకు పునగుద్ధారణ లేదు. అమ్మతమగు శక్తిని పునరుద్ధరించుటకే అమ్మ యవతరించి నది. ఆమెను కేంద్రముగా గొని మరల దేశమున గార్గులును మైత్రేయులును జన్మింతురు.

తెలిసియో తెలియకయో భారతీయమహిళలు సనాతనధర్మము నింకను అంటిపెట్టుకొనియే యున్నారు. నేటి ప్రపంచమున కిది యెంతేనియు అవసరము. అమ్మ తన జీవితము మూలమున ఈ సనాతనధర్మమునకు జీవము పోసినది. మన సోదరీమణులు మాతలు అమ్మ చూపిన యాదర్శమును గురించి యాలోచించి ధ్యానించి ఆవిడపాశ్చాత్యమహిళల ననుసరింప యత్నింపవచ్చును. ఇప్పటికే పాశ్చాత్యమహిళల నడవడి ప్రపంచము నెంతయేని గజిబిజి యొనర్చియున్నది. వారి హితమునకును జగద్ధితమునకును అమ్మ మార్గమును చూపి యున్నది. దానిని పాటించుటయే మన కర్తవ్యము.”

## మాతృదేవి శ్రీ శారదామాయి

బి. యస్. ఆర్. ఆంజనేయులు

యా దేవీ సర్వభూతేషు మాతృరూపేణ సంస్థితా  
నమస్తస్యై నమస్తస్యై నమస్తస్యై నమోనమః

శ్రీశారదాదేవి ఆదర్శగృహిణి, ఆదర్శ అవతారవరిష్ఠుడైన శ్రీరామకృష్ణునితో సన్నిహితి, ఆదర్శశిష్యు, ఆదర్శగురువునై తాదాత్మ్యభావముగలదై, వారి కేమూత్రము

తీసిపోని తన విశిష్టతను బొన్నత్యమును ప్రకటించినది. పవిత్రత, త్యాగము, మార్దవము మాధుర్యములను మాతృత్యముద్వారా స్పందించుచు శ్రీత్వాదర్యమును ప్రదర్శించుటకై శ్రీరామకృష్ణుడను నాణెమునకు రెడవముఖమైనది. శ్రీగురు దేవునివలె తానును జయరాంబటియను పల్లెయందు శిష్టాచారబ్రాహ్మణకుటుంబమున పుట్టి, ఆధునికవిద్య కేమాత్రము అభ్యసించక పోయినను ఆచరణయే మతమని తన జీవితముద్వారా నిరూపించినది. ఆమె తన జీవితములో (22-1-1853 నుండి 20-7-1920 వరకు) పల్లెవాతావరణమున 20 సంవత్సరములకు పైగా గడపి శ్రీరామకృష్ణుల సాంగత్యములో దాదాపు 12 సంవత్సరములు మాత్రమే గడపినను, ఆయన యుద్యమమును కి5 సంవత్సరములు 'సుదీర్ఘప్రశాంత ప్రార్థనాజీవితము'గా కొనసాగించినది. ఆమె తాకుర్ మణి యని టేమంకరి యని ప్రారంభములో తలదండ్రులచే పిలువబడినను శ్రీశారదాదేవియని ప్రసిద్ధిగాంచినది. ప్రతివారికి ఆమె టేమమునే కల్పించి 'టేమంకరి' యను నామమును సార్థకమొనరించుకొనినది, 'ఆమె సరస్వతి యవతారము. ఇతరులకు జ్ఞానమును ప్రసాదించుటకే ఆమె యుద్భవించినది.' అని శ్రీరామకృష్ణులు చెప్పినట్లు ఆయన నిర్యాణానంతరము, ఆమె యోగానందస్వామి మొదలగు వారెందరితో జ్ఞానభిక్ష పెట్టినది.

భగవంతుని మాతృమూర్తిగా నారాధించుట యను నాదర్శమును స్థాపించుటకు శ్రీరామకృష్ణులు దృఢులైరి. తానే ఆయాదర్శపు సజీవమానవాకృతిగా శ్రీశారదాదేవి రూపుదాల్చెను.

భగవంతుని తల్లిగ నారాధించుట భారతీయుల ప్రత్యేకత. సామ్యతనే గాక భీకరత

మునుగూడ 'ప్రేమించి' యారాధించుట వారి విశిష్టత. అందుచే శ్రీరామకృష్ణులు కాళిని ఇష్టదేవతగ నారాధించిరి. శ్రీని గురువుగ స్వీకరించి వివాహమాడిన శ్రీయందును దేవిని దీక్షించిరి. తన తల్లిలోను ఆరాధించు కాళీ మాతలోను తన యర్థాంగి శ్రీ శారదాదేవిలోను మాత్రమే గాక సర్వప్రపంచములోను ఆయన తల్లినే చూచిరి. పరస్పరవైరుధ్యములతో పెనగులాడుచున్న వివిధ దేశీయులకు, వివిధమతస్థులకు అనుభవరూపమైన తన జీవితముద్వారా సామరస్యమును చేకూర్చిరి.

శివ-శక్తులు అభిన్నములు. అదేవిధముగ శ్రీశారదారామకృష్ణులు అభిన్నులు.

శ్రీరామకృష్ణులు దక్షిణేశ్వరాలయములో సాకారినిరాకారసాధన లన్నింటిని సాగించి పరిపూర్ణత నొందిన సమయములో శ్రీశారదాదేవి దక్షిణేశ్వరమునకు వచ్చెను. ఆమె నిండు యావని. ఆయన సన్నాహి, అప్పుడు గురుదేవుడు తనను ఆమెను పరీక్షింప దలచి, "నన్ను మాయలోనికి లాగుటకు వచ్చితివా?" అని ఆమెను ప్రశ్నించెను. ఆమె తత్క్షణమే ఇట్లు బదులిచ్చెను. "కాదు. మీ యాధ్యాత్మిక మార్గమున సాయము చేయుటకు వచ్చితిని." ఏకశయ్యపై పరుండినను ఆమెలో గాని ఆయనలో గాని ఎట్టి మనోవికారపు ఛాయయు పొడసూపలే దనుట ఆమె పవిత్రతకు మరొక చిహ్నము.

ఒకసారి వెన్నెలలో కూర్చుండి చందమామను చూచుచు, "పరమేశ్వరా, ఈ చంద్రునిలో నైనను మచ్చయున్నదిగాని, నా శీలములో మచ్చ లేకుండునట్లునర్చుము" అని ఆమె ప్రార్థించెను. అట్టి మచ్చలేని శీలము పవిత్రత లేకుండినచో శ్రీరామకృష్ణులు ఫలహానికే కాళీపూజాదినమున ఆమెకు ఘోషశీఘ్రాజ

గావించి, ఆమెలో జగజ్జననిని దర్శించి యుండెడి వారు కారు. ఆ దివ్యజనని పాదారవిదముల ముందుజపమాలతో తన తపస్సునంతయు సమర్పణ గావించి యుండెడివారును కారు. మీదు మిక్కిలి తన యుద్యమ నిర్వహణబాధ్యత నంతయుఆమెపై జెట్టిరి. “నీచుట్టు నున్నవారు చీకటిలో పారుకాడు పురుగులవలె నున్నారు. నీవు వారి నుద్దరింపవలె” నని యామెతో చెప్పి యుండిరి. ‘మాతృత్వమును’ ప్రపంచమునకు ప్రదర్శించుటకే ఆమెను వదలి తాను వెడలి పోయెను. దానికి అనగుణముగ శ్రీ గురు దేవులయందాను ఆమె జగజ్జననిని దర్శించుట చేతనే మహాసమాధి నందినపుడు “అమ్మా, కాశీ, నన్ను వదలి ఎచ్చటకు పోయితి”వని విలపించెను.

శ్రీరామకృష్ణుల నిర్యాణానంతరము వారి యుద్యమమునకు శ్రీశారదాదేవి నిమిత్తోపాదానకారణములు రెండున్ను తానే అయ్యెను. తన బోధలను జగద్వ్యాప్తి చేయుటకై శ్రీ గురుదేవులు సరేంద్రుని నియోగించిరి. ఆ శక్తితోనే వివేకానందుడు భారతదేశమంతయు అనామకసన్నాసిగా కాలినడకను తిరిగి కన్యాకుమారి అగ్రమున ధ్యానించుచు భారతదేశోద్ధరణకై తాను విదేశముల కేగవలయు నను విషయమును గ్రహించెను. శ్రీ గురుదేవులు సముద్రముపై నడచిపోవుచు తనను రమ్మని పిలుచుచున్న గుర్వాజ్ఞాదృశ్యమునకూడ తిలకించెను. కాని బయలుదేరిలేదు. ఆయన ప్రయాణ మగుటకు తగిన శక్తిని ప్రసాదించినది శ్రీ శారదాదేవియే. ఆ విషయమును సోదరశిష్యునకు వ్రాయుచు “సోదరా! అమె రికా పోవుటకు ముందు ‘సన్నాశీర్వడింపు మని’ అమ్మకు వ్రాసియుంటిని. ఆశీర్వచనపూర్వకమైన ఆమె యనుజ్ఞ లభించెను. ఒక్క దుము

కులో సముద్రమును లంఘించితిని...నా విషయములో అమ్మ యనుగ్రహము తండ్రి యనుగ్రహముకంటె ఎన్నో రెట్లు అధికము. ఆమె యనుగ్రహము, ఆమె యాశీస్సులు నా కత్యంత ప్రధానములు. అమ్మ విషయములో నాకు కొంత మూఢత్వమున్నది.” అని వ్రాసెను. చికాగో సర్వసమతమహాసభలో నుపన్యసించుటకుముందు ఆయన సరస్వతీదేవిని ప్రార్థించి యుపన్యసించిరి. ఆ సమయమున వారి నాలుకపై వెలసి ముగ్ధమోహనగంభీరవాక్కులను పలికినది శ్రీ శారదామాతయే కానోపును.

శ్రీరామకృష్ణమతము నెలకొనుటకును, సక్రమముగా సాగిపోవుటకును కారకురాలు శ్రీశారదాదేవి. శ్రీగురుదేవుల నిర్యాణానంతరము ఒక్క శశిమహారాజ్ (రామకృష్ణానందస్వామి) తప్ప మిగిలిన వారందఱు తలకొక దారిగా వెడలిపోయిరి. అది ఆమె మాతృహృదయమును కలంచినది. ఈ విధముగా నున్నచో శ్రీగురుదేవుల యుద్యమము సాగదని ఆమెకు తెలియును. ఈ విషయమును ఒకసారి ఒక శిష్యునితో ప్రస్తావించుచు ఆమె ఇట్లు చెప్పెను. “గురుదేవుల నిర్యాణానంతరము వారి శిష్యులు సన్నద్ధులై, తాత్కాలిక స్థావర మొకటి యేర్పరచుకొనిరి. కొలది రోజులు మాత్రమే కలిసి యుండిరి. తర్వాత ఒక్కొక్కరే అట్లాకరు ఇట్లాకరు ఎవరికి వారు తిరుగ సాగిరి, అది నా కెంతో దుఃఖమును కల్గించెను. “ఓ ప్రభూ! మీరీ భూమిపై నవతరించి కొందఱు శిష్యులతో కొంత కాలము గడపితిరి. మీ నిర్యాణముతో ఇదంతయు సంతరింప వలసినదేనా? అట్లయినచో మీ రవతరించి ఇన్ని బాధల కోర్చిన ప్రయోజనమేమున్నది? కాశీ, బృందావనము మొదలగు త్రేతములలో ఎందఱో సాధువులు లిచ్చ మెత్తుకొనుచు చెల్లినదను నివసిం

చుటను చూచితిని. అటువంటి సాధువులకు కొంత లేదు. కాని మిమ్ము నమ్ముకొని, మీకై సర్వము త్యజించి వచ్చిన మీ బిడ్డలు పట్టెడు కూటికై తిరుగాడుటను నేను భరింప లేను. మీకై నన్ను సేవించిన వారందఱు కట్టుగుడ్డకు తినతిండికి కఱపు లేకుండునట్లు ప్రసాదింపు మనుటయే నా ప్రార్థన. ఇంతేగాక మీ బిడ్డలందఱు కలసిమెలసి ఒకచో నివసించి సంసారతప్పులై బాధ చెంది తమకడకువచ్చు ప్రాపంచికులకు మీ సదుపదేశముల బోధించి వారిని సేవదీర్చి మనశ్శాంతి కల్గించునట్లు నర్పు మని కూడ నా మఱియొక ప్రార్థన.” ఆ ప్రార్థనాఫలితమే నలుమూలల వ్యాపించిన శ్రీరామకృష్ణమత, సేవాశ్రమములు. ఎంతో ఆర్థితో విలపించిన ఆ ప్రార్థనా ఫలితమే శ్రీరామకృష్ణమత సాధువులయందు గల ప్రేమ. “ఆ ప్రేమయే శ్రీరామకృష్ణుల ఆధ్యాత్మిక కుటుంబమును ఒకటిగా బంధించి అభివృద్ధి చేసి పెంపొందించినది; పెంపొందించుచున్నది.”

ఆమె కలకత్తాయందున్నను లేక జయరాంబట్టి యందున్నను జ్ఞానదానమొనర్పవలయునను శ్రీగురుదేవుల ఆదేశమును నామె నడలిన లేదు. ఏ దినమందైనను భక్తులు రానిచో వారికై ఎంతో విలపించెడిది. కొండఱు మహా పాపులకు ఉపదేశమిచ్చినచో తాను శారీరకముగా ఎంతో బాధ భరింపవలసి యుండునని తెలిసియు వారియెడ కరుణించుట మానలేదు. దుర్భరబాధను తప్పించుకొనలేదు. అందుచేతనే ప్రేమానందస్వామి “మేము భరింపలేని విషమును ఆమె సులభముగా జీర్ణించుకొనెడిది.” అని చెప్పెడివాడు. అనగా ఆయనయు బ్రహ్మచందస్వామియు ఉపదేశమిచ్చుటకు సంకోచించిన సంశయశీలవర్తనులను ఆమెకడకుపదేశమునకై పంపినపుడు ఆ మాతృహృద

యము కరిగి నిస్సాక్షిచముగా ఆ బిడ్డలకుగూడ కనికరముతో ఉపదేశ మిచ్చియుండెను. తిథి వారము వర్జ్యము స్థలము బీద సాద పిన్న పెద్ద అను విచక్షణయే చూపక ఎందఱో జ్ఞానభిక్ష పెట్టి యావరించినది. శ్రీ గురుదేవులు వారి యుద్యమమును నెఱవేర్చుటకు శ్రీ శారదాదేవిని నిలిపి చనినందులకు ఆమె సర్వమానవకోటికి సర్వకాలములలోను భవతారకమగు మహోపదేశము గావించి కృతకృత్యయైనది. దీనితో ఆమె హృదయము దేశకాలములను దాటి విస్తరిల్లినది. మాతృత్వపు వెల్లువయైనది. “నే నొక విషయము చెప్పుచున్నాను ... నీకు మనశ్శాంతి కావలయునా? ఇతరుల లోపముల నెన్నకుము. అంతేకాదు. నీ దోషములను చూచుకొనుము. సర్వప్రపంచమును నీ స్వంతముగా చేసికొనుటను నేర్చుకొనుము. ఈ ప్రపంచమునం దే యొక్కరును నీకు పరాయివారు కారు. బిడ్డా! ఈ సర్వప్రపంచము నీదే సుమా!” అనునదే మాతృదేవి యిచ్చిన మహోపదేశము.

## II

“ఏది శ్రీరామకృష్ణుడో అదే నేను” అని శ్రీ శారదాదేవి యొకపరి స్పష్టీకరించినది. ఇది యెట్లు సాధ్యము? పై నుదాహరించినట్లు శ్రీ రామకృష్ణులు శారదామాయని కాలీమాతగా చూచిరి. ఆమెయు వారిని కాలికాస్వరూపముగానే దర్శించెను. ఇరువురకును ఒక కాలీ రూపమే. ఇరువురును, ఒక భగవద్మాతృత్వా దర్శమునే ప్రతిపాదించిరి. ఇరువురును కామ కాంచన పరిత్యాగులు. పవిత్రతామూర్తులు. పరమహంసలు. ఒకే కార్యమును సాధించుట కవతరించిన అవతార పరివృత్తపు రెండు అంచులు, రెండు ముఖములు.

లక్ష్మీనారాయణమార్వాడీ పదివేలరూపాయలు ఈయ వచ్చినపుడు వారు వేటు వేటు స్థలముల యందున్నను ఒకే విధముగ నిరాకరించిరి. “నన్ను ఏ విధముగ చూతురు!” అని శారదామాయి ప్రశ్నింప “నే నారాధించు జగజ్జననిగ” నని శ్రీరామకృష్ణులు సమాధానించిరి. ఆయన నిర్యాణసమయమున “అమ్మా, కాళీ; నన్ను వదలి ఎచ్చటికి పోయితి” వని శారదాదేవి విలపించెను. “ఎవడు రాముడో, ఎవడు కృష్ణుడో వాడే ఈ రామకృష్ణు” డని, శ్రీ గురుదేవులు తమ యవసానకాలమున నరేంద్రుని మనస్సు కనిపెట్టి పలికెను. తాను భగవదవతార మని శ్రీరామకృష్ణు లిట్లు వక్కాణించిరి. రామేశ్వరాలయము దగ్గించి రామలింగేశ్వరు నర్చించుచు “ఈ లింగము నేను పెట్టినది పెట్టినట్లే యున్న” దని శ్రీ శారదాదేవి పలికెను. త్రేతాయుగమున సీతాసాధ్విగ ఆమె ప్రతిష్ఠించిన రామలింగేశ్వరునిగూర్చి శారదామాయి రూపమున నున్న భగవతి పల్కినది.

శ్రీరామకృష్ణులు కంఠప్రణమను వ్యాజమున సహిష్ణుతను ప్రదర్శించియుండ, శారదామాయి నహబత్ నివాసములోను, కామార్పుకూరున ఉపైవనను లేని యన్నమునే భుజించుట ద్వారాను, పంచాగ్ని మధ్యమున తపముచేతను పిచ్చిమేనగోడలగు రాధు వలని బాధలను సహించుటలోను తన యోరిమిని ప్రకటించినది. “నా శిష్యులు సముద్రములకవ్వల గూడ నుండురని శ్రీరామకృష్ణు లనియుండ విదేశీవస్త్ర దహన మొనర్చు స్వదేశీయద్యునుసమయమున

తాను ధరించిన విదేశీవస్త్రము తన విదేశీయ తనయులు తయారుచేసినదే యని శ్రీశారదామాయి యనెను. ఒకరు పచ్చికబయలుపై నడవ తన గుండెలపైనే నడచినట్లు బాధ ననుభవించి తన సర్వాత్మభావమును శ్రీరామకృష్ణులు ప్రకటించియుండ, తన మేనగోడలగు రాధు చీమను హింసింపబోవునపుడు వారించు శారదామాయి, శ్రీరామకృష్ణుల నారూపమున చూచుచు సర్వము భగవన్మయముగా దర్శించెను. సమాధ్యనభవ మిరువురకును సమానమే. దివ్యత యడుగడుగున శ్రీరామకృష్ణుల యందు ప్రస్ఫుట మగుచుండ నివురుగప్పిన నిప్పువలె దివ్యతను దాచి యుంచినది శ్రీశారదారూపము. ఒకరు శివుడు, ఇంకొకరు శక్తి. శివశక్తుల సమైక్యరూపమే శ్రీ శారదా రామకృష్ణులు.

వీరి యావిర్భాముతో ప్రాకృశ్చినుములు, సనాతన అధునాతనములు విభిన్నమతసంప్రదాయములు సాకారనిరాకారోపాసనలు ఐక్యత నొందినవి. మతమనగా సాక్షాత్కారమే యనియు సర్వభావముల కూడలియైన మాతృత్వారాధనద్వారా అది సుకరము సులభమనియు వారి జీవితాదర్శముద్వారా నిరూపితమైనది. ఆధునిక విజ్ఞానము అత్యంతత్వరితగతిని ప్రపంచపు నాలుగు చోటగులను మిక్కిలి దాపునకు గొనివచ్చిన ఈ యుగయుగమునకు మతసామరస్యమును బోధించుట కవతరించిన సమైక్యతారము శ్రీ శారదారామకృష్ణులు.

జననిం శారదాం దేవీం రామకృష్ణం జగద్గురుం ।

పాదపద్మే తమోఃశ్రిత్యా ప్రణమామి ముహూర్తుహః ॥

## న వ భా ర త మ హి శ

ఏ జాతియైనను పరిపూర్ణమైన సంయమమును బ్రహ్మచర్యవ్రతాదర్శమును ప్రాపించగలుగుటకుముందు వివాహము పాపన సంస్కారమనియు తప్పియమము లనుల్లంఘనీయము లనియు గ్రహించి మాతృత్వము నెడ మహాగౌరవభావము నలవఱచుకొనవలెనని నా యభిప్రాయము. రోషన్ కాశితక్కులును హిండువులును వివాహమును పవిత్రము. అనుల్లంఘనీయము నగు సంస్కారముగా పెరిగిజేరియున్న కారణమున అజంఢ శక్తిమంతులగు శ్రీపురుషులను వెడవడిజేసి యున్నాడు. అరబ్బులకు వివాహ విచ్ఛిన్న పారము రద్దచేసికొనడిగిన యెడఁబడిక, లేదా బలవ్రయోగముచే పొందదగిన 'హక్కు'. అందు పవిత్రకన్యాజీవనాయము గాని, బ్రహ్మచర్యజీవనాయముగాని వికాసము నొందినట్లు కానరాదు. అధునిక బౌద్ధ మతము వివాహవిరోధమున కొందరి జాతుల పేరిటై సన్న్యాసమును పరిహసాస్పదము జేసివేసెడిది. కావున (పరిస్థితిప్రేమాత్మకణిషయము నెఱుంగి) వివాహమునగుర్చి జపాన్ దేశమున మహాపవిత్రాదర్శము పెంపొందిననగాని మహానీయులగు సన్న్యాసులును సన్న్యాసినులును నెట్లు వెడవడగలరో నాకు దెలియకున్నది. జీవనోన్నత్యము బ్రహ్మచర్యమున నిమిడియున్నదని పీఠికనగలమైన ఓతినే సమాజమున నెఱుంగ శక్తిమంతులగు కొందఱుండి నైష్ఠికబ్రహ్మచారియను బ్రహ్మచారిణులను వెడవడనలయినన పాతకత్రిత్యము ఏకాత్మీక్రితము నను పాపనయిదుములు జనబహ్యమున కత్మావశ్యకములని నాకును తోచుచున్నది.

—వివేకానందస్వామి.

“మన పూర్వులు మిక్కిలి గొప్పవారు” అని సగర్వముగా ప్రకటించుచు మన మింకను గొప్పవారము కావలెనని శ్రీ వివేకానంద స్వామి యుద్ఘాటించెను. పూర్వకాలపు మహర్షుల జీవితమును నవీనయుగపు జీవనసరిధిని మేళవించి ఆయన జీవించెను. శ్రీరామకృష్ణులు ఏమియు ననకయే, అడవులలో వానప్రస్థులైన మహర్షులు ఇనుపగోచులు పెట్టి సాధించిన మహత్కార్యమును వివాహితుడై యావన వతియగు భార్య సాన్నిధ్యమునందే సాధించి చూపెను. కాని మాతృశ్రీ శారదాదేవి ఎవరికిని తెలియకుండగనే అనసూయవలె అర్హజీవితమును జీవించుచు, తన ప్రాణేశ్వరుడు వదలిన కార్యకేవలమును దక్షతతో ఆధునికులవలె నిర్వహించియు పాశ్చాత్యులతో వ్యవహరించునపుడు నిరుపమ హృదయవైశాల్యమును ప్రకటించియు నవభారత నారీజీవనవిధానము నుదాహరించి వెడలెను. ఏనాడైనను భారతీయాదర్శములగు కార్యదక్షత, ప్రేమ, సహనము, పట్టుదల, సేవానితి, ఆత్మనిగ్రహము, వివేచనము, హృదయవైశాల్యము, ధైర్యము మొదలగు గుణము లామెయందు రూపము దాల్చినవి గదా!

పూర్వాచారములకు పట్టుగొమ్మయు ప్రకృతివిహంగభూమియు నగు పల్లెటూరియందు ధార్మికసూత్రసబద్ధమై యాదర్శవంతమగు కుటుంబమున శ్రీ శారదాదేవి పుట్టిపెరిగెను. స్వార్థత్యాగమును సేవానిరతిని పెంపొందించు పెద్దల సుశిక్షణతో భారతసంస్కృతికి నాట్యరంగములగు పురాణావతరములు, వీధిపాటకములు, యక్షగానములు మొదలగువానతో విజ్ఞానవతియై అనంతర కాలమున పండితులకునైత ముపదేశింపగలుగు బుద్ధివికాసము నందెను.

శ్రీ మాతృదేవి జీవనమున నడుగడుగునను ఆమె కార్యదక్షత స్పష్టమగుచునే యుండును. చిన్నతనమున తల్లికి తోడ్పడుచు గృహకృత్యములను చాలవఱక కామెయే నిర్వహించెడిది. పెద్దయెత్తున నామె వంటచేయగా నన్నపు గూనను దింపుటకు తగ్గిడి సాయము చేయువాడు. కుత్తుకబంటి నీటిలో దిగి ఆమె ఆవులకు గడ్డికోసెడిది. కూలివాండ్రకు పోలమున కాహారము కొనిపోయెడిది. ఒకపరి వైరు పాడుకాగా ఆమె పోలములు తిరిగి ధాన్యసేకరణము చేయవలసెను. బాల్యమున నిట్లుండగా వివాహమై గురుదేవుల సాన్నిధ్యమున నుండ, వారి దర్శనార్థమై వచ్చు భక్తసంఘమునకు కూడ వండి వార్చెడిది. మిగత పాకములుగాక రెండు మూడు శేర్ల పిండిని చవాతీలు చేయవలయును! ఈ సన్నాహమంతయు ఒకమనిషి సరిగా మెదలుటకు వీలులేని సహజత్వనందే. అదియే ఆమె నివాసస్థలము వంటగదియు పూజామందిరమును. ఇట్లుండియు నిరంతరము వచ్చిపోవు భక్తులకు చాలకాలమువఱకు సహజత్వనం దొక జీవి యున్నదనియే తెలియకుండెను! శ్రీ గురుదేవుల నిర్వాణానంతరము వారి యానతిప్రకారము జీవించి, తన తల్లికి బంధువులకు అండయై నిలిచి, గురుదేవుల శిష్యగణమునకు గురుదేవుల స్థానము వహించి అన్నిరంగములను శ్రీ మాతృదేవి కడుసామర్థ్యముతో నిర్వహించెను.

స్త్రీలకు ప్రస్తుతము వలయు పట్టుదలను కూడ నామె జీవితము సూదించును. చిన్నతనమున విద్యాసక్తయయ్యెను ఆడపిల్లలకు చదువేల యని తలచు ఆ పల్లెటూరియం దామె చదువు కొనసాగలేదు. స్వీయప్రయత్నమున నామె చదువుచుండగా హృదయు దొకనాడు ఆడపిల్లలకు చదువేమని యడలించి పుస్తక

మును లాగివేసెను. ఆమె యేమియును కొంకక ఒక యణ వెట్టి మఱొక పుస్తకమును కొని చదువు సాగించెను. ఆ విద్యాభ్యాస మట్లే కొనసాగి ఆమె ధారాళముగా చదువుటతో నాగెను. పెండ్లయిపోయినది, ఇకనే మని యాగక తాను గోరినది సాధించిన ఆమె దీక్ష యెట్టిదో గమనింపుడు. అదియు నా కాలమున!

శ్రీ మాతృదేవి ప్రేమచూర్తి యనుట కామె జీవితమున నుదాహరణములు లెక్కకు మిక్కిలిగా కల్పించును. అమ్మా యని యడిగినవారికి ఒక్కొక్కప్పుడు అడుగనివారికి కూడ నామె ప్రేమామృతమును వర్షించెడిది. జలధరములకు వలెనే ఆమెకు పక్షిపాతము లేదు. ఆచారపరాయణమైన తన గ్రామము నందే ఆమె మహమ్మదీయులను గూడ నాదరించెను. వారి జీవనాధారమగు పట్టుపురుగుల పెంపకము నిలిచిపోగా వారిలో పలువురు దొంగలైరి. శ్రీ మాతృదేవి వారిని తన గృహనిర్మాణమునందు నియమించి వారికి జీవనాధారము కల్పించెను. వారిలో నొకడు కృతజ్ఞతనిండిన హృదయముతో చాలకాలము పిదప గురుదేవుల నిమిత్తమై కొన్ని యరటి పండ్లను భక్తితో గొనివచ్చెను. ఆమెచద అను నింకొకనికి తానే స్వయముగా భోజనము వడ్డించి తృప్తిపరచి పంపెను.

ఆమె సహనము వర్ణనాతీతము. తనకెంత కష్టము కలిగినను తన బంధువులే పరస్పర విద్వేషులై తన ననేకవిధముల బీడించుచున్నను ఆమె వారినడుమనే యుండి వాని నన్నిటిని భరించుచు వారికి తన శక్తికొలది సేవను ఉపకృతులనే చేసెను. తన సోదర రత్నము లిరువురును నిరంతరము తనను ధనమునకై పీడించుచుండ తన పిచ్చిమరదలిని



ఆమె యర్థకపుగూతును ప్రేమతో ఇంతింతన రాని యోర్పుతో నామె కాపాడెను. దీనికై ఆమెకు లభించిన ప్రతిఫలము తుదివఱకును విరామములేని కిల్లు తిరస్కారములును, మతి సరిలేని రాధువలన నామె పడిన బాధలకు మితిలేదు. నల్లమందు తినునలవాటు మాను కొనుమని ముండలించినందుల కామె యొకపరి మాతృదేవిపై చేతికందిన వంకాయను విసరగా ఆ దెబ్బ కామె వీపు వాదిపోయెను. వీని నన్నిటిని భరించుచు (తనను సాక్షాద్దేవతను వలె పూజించు శిష్యుగణమును వదలి!) ఆమె వారి నడుమనే యుండెననగా ఆమె సహనము సహనమే యగునా!

చిన్నతనమునుండియు ఆమె సేవారత్నరు రాలే. దక్షిణేశ్వరము వచ్చునఱకు తన తలి దండ్రులను ప్రేమతో సేవించెను. పిదప గురు దేవులకును తన యత్తగారికిని పరిచారికవలెనే సేవ చేసెను. ఆమె నప్పుడు చూచినవారికి గురుదేవులపై నామె కత్యంతాధికార మున్న సంగతి తెలియకపోవుటయే గాక, ఆమె కేవలము పలువురిలో నొక సాధారణ భక్తురాలి వలె కన్పింపెడిది. గురుదేవులు రాత్రియంతయు సమాధిస్థితులై గడపుచుండ నీమె వారిని కని పెట్టుకొని యుండి నిదురమాని యుండెడిది. అసంతరకాలమున శిష్యులు భక్తులు బంధవులు ఆగంతకులు ఎల్లరకును వారివారికి కావలసి నట్లు సానుభూతితో తోడ్పడెడిది. ఒకనాడు ఆగంతకురాలగు నొక వనిత మందిరమున వాంతి చేసికొనగా శిష్యులకు తెలిసిన వారామెను నిందితురని తానే యా ప్రదేశము నంతను శుభ్రముచేసెను!

గురుదేవులకు భోజనము కొనిపోవునపుడే ఆమెకు వారి దర్శనభాగ్యము. తరువాతికాలమున నిరంతరము భక్తులు చుట్టియుండుటచేత

గురుదేవుల నామె దర్శించుట కదియే యపు రూపము. ఏ రెండుమూడు నెలల కొక పర్యా యమో ఆమె గురుదేవులను దర్శింపగలిగెడిది. అట్టి సేవాభాగ్యమును గూడ భక్తు లెవరైన నర్జించినచో శ్రీ మాతృదేవి నవనీలకోమల హృదయము నిరాకరింపజాలకుండెడిది. తన కత్యంతము ప్రియతమము దుష్ప్రపము అగు సేవాభాగ్యమునుగూడ నొరులు తప్పించు చుండ వారిపట్ల నొచ్చుకొనని స్వార్థరాహిత్యము నేమని చెప్పవలెను!

శ్రీగురుదేవులు పారమార్థికజీవనము గడప నెంచి తనసహధర్మచారిణి యనుమతిని గోరిరి. ఆమె యుక్తశృంగముగా నంగీకరించి క్షణమైనను తడబాటులేని యాత్మనిగ్రహముతో తన పతి ననుసరించెను. ఆమె పారమార్థికశీలసంపదను గూర్చి గురుదేవులే ఇట్లని యుండిరి. “ఆమె యంతటి పావనాత్మయే కానిచో నామె ప్రేరణలచే నే నాత్మనిగ్రహమును కోల్పోయి యుండెడివాడ నేమో ఎవరు చెప్పగలరు?” సౌందర్యవతియు యౌవనవతియు నగు నామె తన పతితో నెనిమిది నెలలు వసించియు కామ కళంకరహితమైన భగవదర్పితజీవనమును గడపెను. జీవనసహభాగిని సహకారములేక జీవితాశయముల నెవరు సాధింపగలరు?

శ్రీ మాతృదేవికి గల వివేచనాశక్తియు నపారము. నిరంతరము గురుదేవుల యాలోచనల ననుసరించు ప్రయత్నమున నామె వారి యిష్టాయిత్యములను చెప్పకయే గ్రహించెడిది. మార్వాడీ యొకడు పదివేలరూప్యములను గురుదేవుల కర్షింపరాగా వారు తమ కిక్కట లేదనియు వలయుచో మాతృదేవి గ్రహింప వచ్చుననియు ఆమెకడ కంపెను. ఆమెయు గురుదేవుల యుద్దేశమును గ్రహించి ఆధన మెట్లును గురుదేవులకే యుపయోగింపవలసి

వచ్చుటచేత సంగీతకార్యము కాదని తిరస్కరించెను. దక్షిణేశ్వరమునకు కొలదివైళ్ల దూరముననున్న ఫణిహాటి యను గ్రామమున దేవతోత్సవమును దర్శించుటకై గురుదేవులొక పర్యాయము బయలుదేరిరి. శ్రీ శారదాదేవి తానును వెకల నుత్సుకతను జూప, గురుదేవులు 'ఇష్టమున్న రావచ్చు'నని కబురంపెను. మాతృదేవియు ఆ మాటలయందలి సంతోచమును గ్రహించి తన ప్రయాణము మానివైచి గురుదేవుల యభినందనలకు పాత్రురాలయ్యెను.

ఆమె హృదయవైశాల్యమునకు మార్గరెట్ నోబుల్ (సోదరినివేదిత) యను పాశ్చాత్యవనిత నామె స్వీకరించిన రీతియే నిదర్శనము. తానిదివఱకు కనివిని ఎఱుగని విషయములనుగూడ ఆమె యవలీలగా గ్రహించెడిది. సోదరినివేదిత యొకపరి వారి వివాహదీక్షాప్రతిజ్ఞను ఆమె కిట్లు వినిపించెను. "మేలుగీడులయందును కలిమిలేములయందును ఆరోగ్యానారోగ్యములయందును—ఆమరణము మనము వియోగము పొందకుండుము గాత." ఈ మాటలు విని మాతృదేవి యానందోద్వేగముతో "ఏమి ధార్మికపచనములు!" అని మెచ్చుకొనెను.

మాతృదేవినివేదిత ప్రేమై సహజముగా లజ్జాశీలయైన శ్రీ శారదాదేవి దుర్గాదేవితనే పరాక్రమింపను గలదు, పరిపూర్ణవిశ్వాసముతో కటికగుండెలను కరిగింపను గలదు. చూరీకు డను గురుదేవుల శిష్యునకు మతిచెడి యొకపరి శ్రీ మాతృదేవిని తఱుముకొనెను. ఆమెయు భీతితో దాపుననే యున్న గాదె వెనుకకు పరువిడచు. వాడు విడువక వెన్నంటగా గాదెచుట్టును ఓపిసంతసేపు పరువిడిచివరకు రాద్రముతో వానినిబట్టి క్రిందబడవైచి గుండెపై మోకాలూని దొడలు వాయగొట్టెను.

జయరాంబాటినుండి దక్షిణేశ్వరమునకు పోవు దారిలో తెలొబెలొ యను సరణ్య ప్రదేశముండెడిది. ఆ కాలమున నది బందిపోటు దొంగలకు నిలయము. శ్రీ శారదాదేవి యొక పర్యాయము బంధుజరులతో కలిసి దక్షిణేశ్వరమునకు పాదచారిణియై పయనించెను. చీకటి పడులోపల సరణ్యమును చాటవలెనని యాతురపడు తన తోడియాత్రితులను సాగి పొమ్మని, అలసటతో శ్రీ శారదాదేవి వెనుక బడెను. ఆ చీకటిరాత్రిలో నేమియు దోపక నామె దిగులుపడుచుండ ఇంకను భీతిగొలుపుచు 'ఎవ రక్కడ' అను కఠోరస్వనము విన నయ్యెను. చూడగా కాలయమునివంటి యాకృతిగలవా డొకడు దండధారియై సమీపించుచుండెను. వాని వెనుకనే ఇంకొక రూపమును అనుగమించుచుండెను. భయకంపిత యయ్యును ధైర్యము కూడపిసికొని శ్రీ శారదాదేవి తాళ్లను కరగించు మృదుమధురస్వరముతో నిట్లనెను. "నాయనా, నా తోడివారందరు న న్నిక్కడ దిగవిడచి వెల్లినాకు. చీకటిలో నాకు త్రోవ తెలియకున్నది. దయ యుంచి నాకు సాయము చేయుము, 'నీ యల్లుడు' దక్షిణేశ్వరమున కాళికాలయమునందున్నాడు. నీ వంతవఱకు వచ్చిన నాత డెంతో గుంత సించును." ఇంతలో రెండవవ్యక్తి సమీపింప ఆమె యతని భార్య యని గ్రహించి ఆమె చేతిని బట్టుకొని "అమ్మా, నేను నీ కూతును. శారదను. చాల చిక్కులో నున్నాను. అదృష్టవశమున నాయనయు నీవును వచ్చితిరి. లేనిచో నే నేమి చేసెడిదానో తెలియదు."

మాతృదేవి మెల్లని పలుకలు, కల్లకపటము లేని సరళవర్తనము, నిర్భయత్వము, తమయం దామె పరిపూర్ణ విశ్వాసము ఇవీ యన్నియు నా దంపతుల మనమును గరిగించి

ప్రేమపూరితము చేసెను. వారును శ్రీ శారదా మానవులకు మార్గదర్శియైన ఆమెను స్తోత్ర దేవిని తమ కూతును వలె కడుపులో బెట్టుకొని ములు భజనలతో సంతోషపెట్టుదుమా? ఆమె యాచరించి డక్షిణేశ్వరమున పతియొద్ద దించి జీవించి చూపిన ప్రేమ, త్యాగము, సేవ, ప్రేమార్ద్ర)యనములతో వీక్షించిరి. ధైర్యము మొదలుగా గల సుగుణకుసుమము లను మన జీవనలతలయందు విరియజేసి

ఇట్లు శ్రీ శారదాదేవి గుణవిశేషముల నన్నింటిని వర్ణించినను తనివి తీరదు. ఆమె వానితో గదా ఆమెను పూజింపవలెను! నవ సాక్షాదేవ్యవతారమరుటకు గీరీశు డామెను భారతనారీరత్న పరంపర కామె నాందియే ప్రప్రథమమున దర్శించినప్పటి యువంత మొక యని నిరూపించిన గదా ఆమెపట్ల భక్తి యుదాహరణము. అయినను, మానవియై నెఱపినట్లు!

## భక్తి రత్నావళి

మూలము :  
శ్రీవిష్ణుపురి

వాఙ్మూలము :  
విష్ణుచిత్తదు

(ప్రథమ విరచనము)

22

మోక్షముకంటెను భక్తి శ్రేష్ఠతరమని కపిలుడు వక్కాణించుచున్నాడు.

నైకాత్మతాం మే స్పృహయన్తి కేచిత్ మత్పాదసేవాభిరతా మదీహః

యేఽన్యోన్యన్తే భాగవతాః ప్రసజ్య సభాజయన్తే మమ పౌరుషాణి. (3-25-34)

నన్ను సేవించుటయందే యనురక్తులై కొందఱు భక్తవర్ణనలు నాలో నైక్య మందుటను గూడ నిచ్చుకొనరు. అట్టివా రొకచో సమావిష్టులై నా గుణగుణములను కీర్తింతురు. నన్ను స్తుతించుదురు.

23

అట్టి భక్తు లేమగుదురో కపిలుడు వర్ణించుచున్నాడు.

పశ్యన్తి తే మే రుచిరాణ్యంబి సంతః ప్రసన్నవక్త్రారుణలోచనాని

రూపాణి దివ్యాని వరప్రదాని సాకం వాచం స్పృహణీయాం వరన్తి. (3-25-35)

మోక్షమునుగూడ తిరస్కరించునట్టి యా భక్తాగ్రేసరులు సుందరవదనములు మనోహర నేత్రములు మృదుమధురకంఠములు గలిగి అభీష్టసిద్ధి నిచ్చు నా వివిధపూజములను దర్శింతురు. వానితో సంభాషించుదురు.

24

అట్టి సాంగత్యముచేత వారు శోరకున్నను మోక్షము నందుదు రని కపిలుడు నుడువు చున్నాడు.

తైర్దర్శనీయావయవైరుదారవిలాసహాసేక్షితవామసూత్రైః

హృతాత్మనో హృతప్రాణాంశ్చ భక్తిరనిచ్చతో మే గతిమణ్విం ప్రయుంక్తే.

(3-25-33)

కన్నులపండువు సేయు నా రమణీయ రూపములచేతను, లీలలచేతను సమ్యాహుస కరములగు మందహాసములచేతను పరవశింపజేయు తీయనిమాటలచేతను ఆకర్షింపబడిన మనః ప్రాణములు గలవారై, ఇచ్చ లేకున్నను వారు తమ భక్తిప్రభావముచే మోక్షము నందుదురు.

25

భగత్సేవ తప్ప నితరము నొల్లని భక్తులు యత్నములేకయే విభూతులను సకల శ్రేయములను బొందుదురని కపిలు డనుచున్నాడు.

అథో విభూతిం మమ మాయినస్తామైశ్వర్యమష్టాంగమనుప్రవృత్తమ్

శ్రియం భాగవతీం వాస్పృహయన్తి భద్రాం పరస్యయే తేన్నవతే తు లోకే.

(3-25-37)

నా మాయచే సృజింపబడిన అష్టైశ్వర్యములను వారు గణింపరు. వారి తపోమహి మచే వచ్చు అష్టసిద్ధులను వారు తిరస్కరింతురు. సర్వోత్కృష్టమైన వైకుంఠవైభవముకూడ వారి కభీష్పితము కాదు. అయినను శ్రేష్ఠతమమగు నా లోకమందు వా రవ్యవహితానందము ననుభవింతురు.

26

సత్కర్మచే సూర్యలోకముల నందినవారికివలె విష్ణుభక్తులకు సత్కర్మక్షయముచే పతనము లేదని కపిలుడు నుడువుచున్నాడు.

స కర్మచిన్మత్పరాః శాన్తరూపే నజ్జ్యన్తి నోఽనిమిషో లేధి హేతిః

యేషామహం ప్రియ ఆత్మానుతశ్చ సఖా గురుః సుహృదో దైవమిష్టమ్. (3-25-38)

నాయందే ప్రపన్ను లగువారికి శాంతినిలయమగు నా లోకమునుండి చ్యుతి యుండదు. అమోఘమగు నా కాలచక్రము, నేనే ప్రియతముడననియు తమ ఆత్మననియు పుత్రుడననియు మిత్రుడననియు గురువుననియు ఇష్టదైవముననియు భావించు నా భక్తులను స్పృశింపదు.

నిక్కమగు భక్తియు వైరాగ్యమును గలిగినవారు అప్రయత్నముగనే మోక్షమును గూడ పొందుదురని కపిలుడు దృఢపరచుచున్నాడు.

ఇమం లోకం తథైవాముమాత్మానముభయాయినామ్  
ఆత్మానమను యే చేహ యే రాయః పశవో గృహః  
విస్ఫుజ్య సర్వానన్యాంశ్చ మామేవం విశ్వతోముఖమ్  
భజన్త్యనన్యయా భక్త్యా తాన్మృత్యోరతిపారయే  
నాన్యత్ర మద్భాగవతః ప్రధానపురుషేశ్వరాత్  
అత్మనః సర్వభూతానాం భయం తీవ్రం నివర్తతే.

(3-25-39-41)

ఇహలోకముపట్లను, సాధింపగలుగు నుత్తరలోకములపట్లను వీనిని సాధించు నుపాధియుతమగు నాత్మయందును, భార్యాపుత్రులు గృహములు పశువులు మొదలగు సంపదలయందును, మరి ఇతరములైన భోగభాగ్యములందును, విరక్తినిబొంది యచంచలమగు భక్తితో విశ్వవ్యాప్తుడనగు నన్నే భజించు మానవులను నేను జన్మమృత్యు పునరావృత్తినుండి తరింపజేయుదురు, పరమపురుషుడను జీవాజీవముల కీశ్వరుడను సర్వవ్యాపిని అగు నావలననే తప్ప భీషణమగు జన్మమృత్యు పునరావృత్తి వారింపబడదు.

### 30

భగవద్గుణవిశేషములను గ్రహించుటవలన గలుగు భక్తిని కపిలు దుపదేశించుచున్నాడు.

తస్మాత్త్వం సర్వభావేన భజన్స్ పరమేష్ఠినామ్  
తద్గుణాశ్రయయా భక్త్యా భజనీయపదాంబుజమ్.

(3-32-22)

అందుచేత నతని గుణగుణములను గ్రహించుటవలన పెంపొందు భక్తితో పూర్ణములైన పాదపద్మములు గల ఆ పరమేష్ఠినే మనోవాక్కాయములచే భజంపుము.

# మాతృ దేవిని గూర్చిన స్మృతులు\*

(ఒక శిష్యురాలు)

శ్రీరామకృష్ణునితో పరిచయమైన కొంత కాలము పిదప నేను దక్షిణేశ్వరము వెళ్ళితిని. తొందరలో భోజనముచేయకయే వెళ్ళితిని. దీనిని విన్న శ్రీరామకృష్ణుడు, “అయ్యో! నీ వికను భోజనము చేయలేదా? నహబత్తుకు † వెళ్లుము” అనెను. అదియే మాతృదేవితోడి నా ప్రథమసమాగమము. రామునికిల్లి ‡ మరి కొందరు స్త్రీలు మాతృదేవిని ఒకటికొండు సార్లు దర్శించి యుండిరి, వారప్పు డచ్చట నుండిరి, వారు మాతృదేవితో నేను భుజింప కయే వచ్చియుండుటను చెప్పిరి. మాతృదేవి తొందరగా, ఆన్నము, పప్పు, కూరలు నాకు వడ్డించెను. మొదటి దర్శనమునుండియే నే నామెకు చాల సన్నిహితురాల నైతిని. ఆ తర్వాత ఆమె రామలాల్ దాదా విభావము నకు కామార్పుకూరు బయలుదేరుచుండగా నే నామెను చూచుటకు దక్షిణేశ్వరము వెళ్ళితిని. ఆమె నిక చిరకాలము చూడ సాధ్యపడదను విషయము నాకు చాల వ్యసనమును కలిగించి నది. ఆమె శ్రీరామకృష్ణులయొద్ద సెలవు తీసి కొనుటకు వచ్చెను. శ్రీరామకృష్ణుడు తన గది యుత్తరపు వరండాలో నిలబడి యుండెను. మాతృదేవి తన శిరమును గురుదేవుని పాద ములపైనుంచి సమస్కరించెను. శ్రీరామ కృష్ణుడు, “ప్రయాణమున జాగ్రత్తగా నుండుము. పడవలోగాని, రైలునందుగాని దేనినిగాని విడిచివేయకుము!” అనెను. మాతృ దేవి గురుదేవులు కలిసియుండగా చూచుట నా కిదియే మొదటిసారి. ఇట్లు చూడవలయు

నను సంకల్పము నా కుండినది. మాతృదేవి నెక్కించుకొని పడవ పయనమైనది. కనుచూపు మేరవరకు దానినే చూచుచుండి, తర్వాత నహబత్తుకు మరలితిని. ఆమె ధ్యానించు స్థలమునందు కూర్చుండి చాల సేపేడ్చితిని. ఆమె సహబత్తున కుత్తరమునగల వరండాయందు దక్షిణాభిముఖముగా కూర్చుండి ధ్యానము చేయును. నా ఏడుపును శ్రీరామకృష్ణులు వినిరి. ఆయన తన గదికి మరలివచ్చిన పిదప నాకు కబురంపిరి. నే నాయన గదికి వెళ్ళగా “ఆమె వెళ్ళిపోయినందుకు మీరు చాల వ్యసనపడు చున్నారు. కాదా?” అనిరి. తర్వాత నా ఆసక్తిని మరలించుటకో యన్నట్లు ఆయన తా నొనర్చిన వివిధములగు ఆధ్యాత్మికసాధనల నాతో ముచ్చటించిరి. తర్వాత ఆ రహస్య ముల నెవ్వరికీ వెల్లడింపవలదని నన్ను హెచ్చు రించిరి. నే నాయన కతిశమింపమున కూర్చుండి, సన్నిహితముగా మాట్లాడుట కదియే ప్రథ మము. హిందూకుటుంబమునందు నే నొక లజ్జావతి నగు యువగృహిణిగా నున్నందున ఇన్నిరోజులు బిడియపడుచుంటిని. సుమారు పదునెనిమిది నెలల తర్వాత మాతృదేవి దక్షిణేశ్వరమునకు తిరిగివచ్చెను. భోజనవిషయమై తాను చాల కష్టపడుచున్నట్లు శ్రీరామకృష్ణు లామెకు వ్రాసియుండిరి. ఆమె తిరిగి వచ్చిన పిదప గురుదేవు లామెతో, “తఱచుగా నిచ్చు టికి వచ్చుచుండు ఆ పెద్దకన్నుల యవతి నిన్ను గాఢముగా ప్రేమించుచున్నది. నీవు దక్షిణేశ్వరము విడిచివెళ్ళిన రోజు సహబత్తునం దామె

\* వేదాంతేశ్వరి 1887 నుండి.

† మాతృదేవి వివసించుచుండిన గృహము.

‡ శ్రీరామకృష్ణుని భక్తురాండ్రలో ఒకామె.

నీ కొర కెంతగానో విలపించినది” అనిరి. మాతృదేవి, “అవును. ఆమెపేరు యోగేశ” అనెను. నేను దక్షిణేశ్వరమున కెప్పుడు వెళ్ళినను మాతృదేవి నాతో చాల సహజముగా మాట్లాడును, నా సలహాల నడుగును, నే నామెకు జడ వేయుచుండెడిదానను, ఆ తీరు ఆమెకెంత ప్రీతియనిన నామె స్నానము చేయునపుడు, మూడు నాలుగు రోజుల తర్వాతకూడ తన శిరోజముల తడుపదు. ఆమె ఇతరులతో, “ఈ జడ యోగేశ అల్లినది. ఆమె వచ్చిన తర్వాతనే నేను దానిని విప్పదును” అనును. సుమారు వారమున కొకసారి నేను గురుదేవుల యొద్దకు వెళ్లెడుదానను. దక్షిణేశ్వరమునుండి వచ్చునపుడు శివపూజకుగాను లేత బిల్వపత్రముల తెచ్చుదానను, అవి వాడిపోయిన తర్వాతకూడ వానితోనే శివపూజ చేయుదానను. ఒకనాడు మాతృదేవి, “యోగేశ, నీవు వాడిన బిల్వపత్రములతో శివపూజ చేయుచున్నావా?” అని ప్రశ్నించెను. నేను, “అవునమ్మా! ఈ విషయము నీ కెట్లు తెలియును!” అంటిని. మాతృదేవి, “నే నీ యుదయము ధ్యానము చేయుచుంటిని. ఆ సమయమున నీవు వాడిన బిల్వపత్రములతో శివుని పూజించుచుండుట కానవచ్చినది” అనెను.

ఒకనాడు మాతృదేవి తాంబూలము తయారించుచుండెను, నే నామె సమీపమున నుంటిని. ఆమె కొన్ని ఆకులయందు వక్కలను సున్నమును మాత్రము వేయుచు, మరికొన్నిటి యందు ఏలకికాయవంటి సుగంధద్రవ్యముల వేయుచుండెను. నేను “అమ్మా! అందులో కూడ ఏలకికాయలు వేయవలదా? మసాలా లేనివానిని తీసికొనువా రెవరు? తక్కినవానిని తీసికొనువా రెవరు?” అని ప్రశ్నించితిని.

మాతృదేవి, “యోగేశ, మసాలా తాంబూలములు భక్తులకొరకు. వారిపట్ల శ్రద్ధవలనను, ప్రేమవలనను వారిని నా వారిగా చేసికొనవలెను సుమా! ఈ సామాన్యమైన తాంబూలము గురుదేవులకు; ఆయన ఇప్పటికే నావారు” అనెను.

సుశ్రావ్యముగా పాడు విధము మాతృదేవి ఎఱుగును. ఒకనాడు ఆమెయు, లక్ష్మీమాయయు మంద్రస్వరముతో పాడుచుండిరి. వా రాగానమున లీనమైపోయి యుండిరి. శ్రీరామకృష్ణుల పాటల వినిరి. మరుగడిరోజు వారితో, “నిన్నటి రోజు మీరు పాడుచుంటిరి. బాగున్నది” అనిరి.

మాతృదేవికి దక్షిణేశ్వరమునందు కొంచెమైనను విరామ ముండెడిది కాదు. ఆమె భక్తులకై ఏడు పాండ్లు పిండి రొట్టెలు చేయును; లెక్కలేనన్ని తాంబూలముల తయారించును; గురుదేవునకు గట్టిమీగడ ప్రీతికరమగుటవలన ఆయనకై చాలసేపు పాలను కాచును; మరల ఆయనకై కూరలవండును. ఆయన గదిలోనికే భోజనము కొనిపోవును. శ్రీరామకృష్ణుల తల్లి భౌతికదేహమున నున్నంత వరకు, ఆయన భోజనార్థము సహజత్తుకు వచ్చుచుండెను, కాని ఆమె మరణించిన పిదప, ఆయన తన గదియందే తన భోజనము ముగించును. గురుదేవుని యొద్ద భక్తులు లేనప్పుడు మాతృదేవి, స్నానమునకు ముందే దాయన శరీరమునకు నూనెను రాచెడిది. గోలవేమాయి గురుదేవుని యొద్దకు వచ్చిన యొకరోజు ఆమెతో నొక గిన్నెడు అన్నమును తీసికొని రమ్మనెను. అప్పటినుండి ఆమెయే ఆయనకు భోజనము తెచ్చుచుండెను. ప్రతిదినము మాతృదేవి గురుదేవుని గదికి భోజనము తెచ్చు సమయమునందు మాత్రమే ఆమె గురుదేవుని చూడ సాధ్యపడెడిది. కాని

అప్పటినుండి అదికూడ నిలిచిపోయినది. గోలప్ మాయిగురు దేవునితో సాయంసమయము చాల సేపు గడిపెడిది. ఒక్కొక్కప్పుడు ఆమె సహ బ్రతుకు తిరిగి వచ్చుటకు రాత్రి పదిగంట లగును. మాతృదేవి భోజనముతో గోలప్ మాయికొరకు చాలసేపు వేచియుండును. ఆమె కది చాల ఇబ్బందిగా నుండెను. “ఏకుక్కయో, పిల్లియో ఆమె భోజనమును అశుద్ధపరచుగాక! ఇంత కంటె ఎక్కువసేపు నేను వేచియుండలేను,” అను మాతృదేవి వాక్యములను గురుదేవు డొక నాడు వినెను. మరుసటిరోజు గోలప్ మాయితో నాయన, “నీ విచ్చట చాల సమయము గడపు చున్నావు. అది యామెకు అసౌకర్యము కలిగించుచున్నది. ఆమె నీ భోజనమును కనిపెట్టి యుండవలెను సుమా!” అనెను. గోలప్ మాయి “లేదు, మాతృదేవి నిజముగా నన్ను ప్రేమించుచున్నది. నన్నామె తన కుమార్తెవలె నా మొదటి పేరుతో పిలుచును,” అనెను. తన చొరవ వలన మాతృదేవి శ్రీరామకృష్ణుని చూచు సవకాశముల సహజించితినిగాని, దానికై మాతృదేవి చాల వ్యసనపడుచున్నదనిగానీ, గోలప్ మాయి గ్రహింపలేదు. కాని శ్రీరామకృష్ణుడు దీనిని స్పష్టముగా గ్రహించెను.

ఒకనాడు గోలప్ మాయి మాతృదేవితో, “అమ్మా! మనమోహనుని తల్లి ఇట్లన్నది. ‘అయనంతటి గొప్ప విరాగి, కాని మాతృదేవియో కమ్మలు మున్నగు నాభరణముల ధరించుచున్నది. అది బాగున్నదా?’” అనెను. మరునా డుదయము నేను దక్షిణేశ్వరము వెళ్ళి

నపుడు, మాతృదేవి చేతికి రెండు బంగారు కడియములు మాత్రమే యుండినవి. తక్కిన ఆభరణముల నన్నిటిని ఆమె తీసివేసినది. నేను కొంత విస్మయముతో, “అమ్మా! ఇది యేమి?” యని ప్రశ్నించితిని. మాతృదేవి ప్రత్యుత్తరముగా, “నిన్నటి రోజు గోలాప్ చెప్పినది నీవు వినలేదా...?” అనెను. నా పట్టుదలపై ఆమె కమ్మలను, ఒకటి రెండు సామాన్యమైన ఆభరణముల ధరించెను. ఈ సంఘటన తిర్వాత గురుదేవుడు వ్యాధిగ్రస్తుడగుటచే మాతృదేవి తన యన్ని యాభరణములను ఆపై నెప్పుడును ధరింపలేదు.

మాతృదేవి మొదటిసారి దక్షిణేశ్వరమునకు వచ్చినపుడు ప్రాపంచికవిషయము లామెకు క్రొత్త. ఆధ్యాత్మిక పారవశ్యమును ఆమె యప్పటి కనుభవించి యుండలేదు. పరిపూర్ణ శ్రద్ధాభక్తులతో జపధ్యానముల ననుష్ఠించుచుండినను, ఆమె సమాధిస్థితి ననుభవించి యున్నట్లు మేము వినలేను. అది యట్లుండ, శ్రీరామకృష్ణుని సమాధ్యవస్థను చూచి ఆమె భయపడుచు విచారించెడిది. మాతృదేవి మొదటిసారిగా దక్షిణేశ్వరమునకు వచ్చినపుడు శ్రీరామకృష్ణు డామె తన ఛాత నుండుట కనుమతించెనని మాతృదేవి నోటనే మేము వింటిమి.\*

అప్పుడు గురుదేవుడు, మాతృదేవి ఇరువురును ఒకేగది యందే నిద్రించెడివారు. శ్రీరామకృష్ణుడు పెద్దమంచముమీదను, మాతృదేవి చిన్న మంచముమీదను నిద్రించెడి వారు.

ఒకసారి తోతాపురి శ్రీరామకృష్ణునితో, “నీవు ఇంద్రియవిగ్రహము సంపాదించితి వనుటకు ఋణివేమి? నీ సహధర్మచారిణి నీయొద్ద నుండుటకు నీ వనుమతించినవో? నీవు చెప్పినది నిజమేనని నేను నమ్మెదను” అనెను. శ్రీరామకృష్ణుడు తన కుచిత్యమును, ఇంద్రియవిగ్రహమును పరీక్షించుటకు, మాతృదేవితో ఆమె మొదటిసారి దక్షిణేశ్వరమునకు వచ్చినపుడు అదే కయ్యపై ఎదిమిది మానములు విద్రించెను.



మాతృదేవి, “శ్రీరామకృష్ణులు రాత్రంతయు ఆధ్యాత్మిక పారవశ్యము నం దుండెడి వారు. అందువలన నేను నిద్రించెడిదాననే కాను. భయవిహ్వాలితనై, సూర్యోదయమున కాయుర తతో ఎదురుచూచెడిదానను, ఒకరాత్రివారికి చాలసేపటివరకు బాహ్యస్మృతి రాకపోగా, నేను ప్యాకలతతో హృదయనకు దాసితో కబురంపితిని. ఆతడు గదిలోనికి వచ్చి, వారి చెవియందు భగవన్నామము నుచ్చరించెను. అప్పుడు మాత్రమే వారు బాహ్యస్మృతి నందిరి. మరుసటి రోజు శ్రీరామకృష్ణులు వివిధములగు సమాధి స్థితులం దుచ్చరింపవలసిన వివిధ దివ్య నామముల నా కప చేశించిరి” అనెను.

మా పరిచయమైన కొంతకాలమునకు ఆమె నాతో, “వారి (గురుదేవుల) కృపవలన నాకు కొంత పారవశ్యము సిద్ధించుగాక యని వారితో చెప్పుము. గురుదేవులను ఎల్లప్పుడును భక్తులు పరివేష్టించి యుండుటచే, ఈ విషయమును నేనే స్వయముగా వారితో విన్నవించుటకు సమయము దొరకుట కష్టము” అనెను.

ఆమె చెప్పినది సత్యమేననియు, ఆమె కోరికను తీర్చవలయుననియు నేను తలంచితిని. మరుసటి ఉదయము నేను శ్రీరామకృష్ణుని గదికి వెళ్లు సరికి ఆయన ఒంటరిగా మంచముపై కూర్చుండి యుండెను. నే నాయనకు సమస్కరించి మాతృదేవి ప్రార్థనను విన్నవించితిని. ఆయన దానిని వినెను కాని బదులేమియు చెప్పలేదు. మాత్రుగా ఆయన అతిగంభీరు డయ్యెను. ఆయన ఆ భావమున నున్నప్పుడు ఆయన ముందు ఒక్క-మాట పలుకుటకుకూడ నెవ్వరును సాహసింపరు. ఆయన ఎదుట కొన్ని నిమగ్నములు నిశ్శబ్దముగా కూర్చుండి, తర్వాత ప్రణామము లాచరించి, నిష్క్రమించితిని. సహజత్వనందు మాతృదేవి తన నిత్యపూజయం దుండెను.

ద్వారమును కొంచెముగా తెరచి, తొంగి చూచితిని. ఆమె ముసిముసిగా నవ్వుచుండెను. మరునిమిషము ఏడ్చుచుండెను. ఇట్లాకటి విడిచి యొక్కటి కొంతసేపు జరిగెను. కన్నులనుండి ఆనందబాష్పము తెడతెగక ప్రవహించుచుండెను. అట్లు కొంతసేపు గడపిన తర్వాత, నామె చాల ప్రశాంతురాలయ్యెను. ఆమె సమాధియం దున్నదని నేను గ్రహించితిని. ద్వారమును మూసికొని, వెడలిపోయితిని. కొంత సేపటికి ఆమె గదికి మరలి వచ్చితిని. మాతృదేవి నాతో, “గురుదేవుల గదినుండి నీ విప్పుడే కదా వచ్చుచున్నావు?” అనెను. నేనామెతో, “అమ్మా! నీవు ఆధ్యాత్మిక పారవశ్యము ననుభవించుటే లేదని చెప్పదవే?” అంటిని. ఆమె లజ్జించి, తర్వాత మందస్మితురాలయ్యెను. ఆ సంఘటన తర్వాత నేను కొన్నిసార్లు దక్షిణేశ్వరమున రాత్రు లామెతో గడపితిని. నేనింకొక శయ్యపై నిద్రింపకొరినను, ఆమె నా కోరిక నాలకింపదు. ఆమె తనయొద్దకు నన్ను లాగుకొనును. ఒక రాత్రి ఎవరో పిల్లనగ్రోవి నూదుచుండిరి. ఆ శబ్దము విని మాతృదేవి సమాధికేగెను. ఆమె అప్పుడప్పుడు నవ్వుచుండెను. నేను మిక్కిలి సంకోచముతో మంచమం దొక మూల నొదిగి కూర్చుంటిని. నేనొక ప్రాపంచిక స్త్రీగా నున్నందున, ఆ సమయమునం దామె నంటరాదని తలంచితిని. చాలసేపు గడచిన తర్వాత ఆమె మనస్సు సమాధిస్థితినుండి క్రిందికి వచ్చెను.

ఆమె యొకనాడు బలరాంబాబు మిడ్డెపై కూర్చుండి ధ్యానము చేయుచు సమాధిస్థితి కేగెను. బాహ్యస్మృతినందిన తర్వాత ఆమె నాతో, “ఆ స్థితియందు నేనొక దూరదేశము నకు వెళ్ళియున్నట్లు గుపించినది. అచ్చటివారందరును నాతో చాల ప్రేమగా నుండిరి. నా

సాందర్యము వర్ణనాతీతము. అచ్చట శ్రీరామ కృష్ణులుకూడ నుండిరి. చాల వాత్సల్యముతో వారు నన్ను తమప్రక్కన గూర్చుండజేసిరి. ఆ పారవశ్యతానుభవమును నేను వర్ణింపజాలను. అట్టి ఉన్నతస్థితినుండి మనస్సు కొంత క్రిందకు దిగిన తర్వాత, నా శరీర మచ్చట పడియుండుటను చూచితిని. 'ఇట్టి వికారస్వరూపముగల శరీరమున ప్రవేశించుటెట్లు' అని తలంచితిని. ఆ శరీరమున ప్రవేశించుటకు నా మనస్సు నొడబరచుట నాకు సాధ్యపడలేదు. చాలసేపు గడచిన వెనుక నా మనస్సు శరీరమున ప్రవేశించినది. తర్వాత శరీరము మరల చైతన్యవంతమైనది" అనెను.

ఒకనాటి సాయంకాలమున బేలూరున నీలాంబరబాబు మిద్దెయందు నేను - మాతృదేవి -

గోలప్ మాయి - అందరము ధ్యానము చేయుచుంటిమి. ధ్యానము ముగిసిన వెనుక, నేను మాతృదేవిని గమనించితిని. ఆమె అదే రీతి ధ్యానమున లీనమై యుండెను. ఆమె శరీరావయవము లేవియు కదలుట లేదు. ఆమె మనస్సు సమాధియందలి పరమానందమున మునిగిపోయి యుండెను. చాలసేపటి కామెకు బాహ్యస్మృతి కలిగినది. వెంటనే, "ఓ, యోగేన్! నాచేతులేవి? నా పాదము లేవి?" అనసాగెను. నేనామె అవయవముల నొక్కుచు, "ఏమమ్మా! నీ పాదములు, నీ చేతులు ఇచ్చటనే యున్నవి కదా!!" అంటిని. అప్పటికిని, చాలసేపటిపరకు ఆమె బాహ్యస్మృతి నంద

ఓం

శ్రీ కృష్ణాయ నమః

దివ్యదాంపత్యము

చిలువారి మాధవకృష్ణ కవి

ఉ॥ శ్రీనిలసిల్లు నేప్రభుని చిన్మయ జన్మము వేదమూల మే  
దేవుని దివ్యజీవనము ధీయుతభాష్యము శాస్త్రపంక్తి కే  
దేవుని త్యాగ మీ పతిత దీనజనోద్ధరణైక భాగ్య మా  
దేవుని రామకృష్ణ గురుదేవునిః గొల్చెద మోక్షనిధికిన్.

ఉ॥ శ్రీనిలసిల్లఁ గొల్తు గుణశీలములఁ నిజశిష్య బృందముఁ  
వావిరిఁ దెల్పుఁ గొల్పుఁగను బావనజీవన మూని భూరి మా  
యావః బాపి మించు కరుణార్ద్ర హృదంబుజయైన శారదా  
దేవినిః రామకృష్ణ గురుదేవుని దేవినిః మాతృదేవినిన్.

శ్రీమంతం బగు బ్రహ్మాండంబున, మూలములల-దేశదేశముల-నందయినను ఏమాత్రమును, ధర్మగ్లాని సంభవించినది, ఇగన్నా

టకసూత్రధారి యగు సర్వేశ్వరుడు అంశరూపముననో, పూర్ణరూపముననో యవతరించి యధర్మమును రూపుమాపి ధర్మసంస్థాపనము

గావించుట పరిపాటి. ఇదియే భగవదాదేశము, అభయప్రదానము. ఇందులకు ఆ పరాత్పరుడు తనకు వలయు ననుచరబృందమును దనవెంట గొనివచ్చుటయు పరిపాటి. వీరినే 'ఈశ్వర కోటు'లు, 'ఆంతరంగికు'లు, 'రసద్వారు'లుగా పెద్దలు వ్యవహరింతురు.

భారత దేశమున పందొమ్మిదవ శతాబ్దము ప్రారంభమున భగవానుడు మఱియొకమారవతరింపవలసి వచ్చెను. నాడు భగవదన్వేషణమున వివిధాభిప్రాయములు చలరేగెను. అసమగ్రమగు నాటివిదేశీయ విద్యావిధానము ఈ యభిప్రాయముల నినుమడింపజేసెను. నాటి యాంగ్ల విద్వాంసులలో ననేకులు వేదాది మత గ్రంథము లన్నియు మానవశీల సంరక్షణార్థమే-సృష్టింపబడిన వనియు, వానివలన నితర ప్రయోజనము మఱియొకటి లేదనియు, భగవదన్వేషణమున నిది నిష్ఫలములేయనియు, నిజముగా భగవంతు డనువాడొకడు లేడనియు, కలదని మన కేల కన్పింపడనియు దృఢముగా విశ్వసింపజొచ్చిరి.

ఇట్టి సమయమున భగవంతుడు తన యస్తిత్వమును నిష్పాత్మిక కృపాకటాక్షమును, శరణాగత సంరక్షణమును స్వయముగా నిరూపింపవలసి వచ్చెను. అందులకే శ్రీరామకృష్ణావతారము.

శ్రీ గురుదేవుని జనకుడు ట్టుదిరాముడు దయార్థిహృదయుడు, నిత్య సత్యవ్రతుడు, నిశ్చలదైవధర్మిరతుడు. ప్రథమకళత్రము మరణించుటవలన సీతడు చంద్రమణిదేవి యను మహాసాధ్వినీ వివాహమయ్యెను. వారి సంసారము నిరంతర భగవత్సంసేవనముతో సాగి పోవుచుండెను.

1885-వ సంవత్సర ప్రారంభమున ద్వితీయ శీర్షయాత్రకు బయలుదేరి మార్చి నెలలో ట్టుది

రాముడు గయాక్షేత్రమును జేరెను. అచ్చట భగవానుడు శ్రీ గదాధరుడు స్వప్నదర్శనము నొసగి 'ఈ సారి నీ కుటీరమున బుట్టి నిన్ను నా తండ్రిగా పరిగ్రహింతును' అని అనుగ్రహించెను. యాత్రానంతరము ట్టుదిరాము డిలుసేరి తన భార్య గర్భచిహ్నుముల గాంచి ఆమె కపుడపుడు గలుగుచున్న దివ్య స్వప్నములకును గయలో భగవానుడు స్వప్నదర్శనమున సెల విచ్చిన పలుకులకును సమన్వయము గుదిర్చి కొని భగవదవతారమును నిర్ధారణ చేసికొని భగవదాయత్తచిత్తుడై మెలగుచుండెను. 1886-వ సంవత్సరము ఫిబ్రవరి 18-వ తేది ప్రభాతసమయమున చంద్రాదేవిలోకోద్ధారకుడయిన దివ్య శిశువును ప్రసవించెను. జ్యోతిషశాస్త్రజ్ఞ డగు ట్టుదిరాముడు భగవానుడే యీ శిశురూపమున దనయింట నవతరించె నని నిశ్చయించెను. గయాక్షేత్రమున భగవానుడు అనుగ్రహించిన అభయవాక్కు-దలచి ఆ శిశువునకు గదాధరుడని నామకరణము చేసెను. ఆయనయే శ్రీరామకృష్ణపరమహంస యని జగత్ప్రసిద్ధి గాంచెను.

బాల్యమునుండియు శ్రీరామకృష్ణుడు ఆధ్యాత్మిక సాధనలు గావించుచు వివిధ దివ్య భావములకు లోనై యొకప్పుడు విలపించుచు మఱి యొకప్పుడు హసించుచు లోకసామాన్య కృత్యములందు దూరీకృతచిత్తుడై వర్ధిల్లుచుండెను. ఆయన దివ్యభావములు లోకులకు స్పృతప్రలాపములై కన్పట్టసాగెను. ఆయన నిజముగా పిచ్చివాడనియే - ఆయనకు మతి పోయిన దనియే - యెల్లరును శంకింపసాగిరి. ఈ విషయము విని తల్లి చంద్రాదేవి కుమారునకు వివాహ ప్రయత్నము గావింపసాగెను.

కలకత్తా నగరమునకు పడమట అటువది మైళ్లదూరమున జయరామవటి యను కుగ్రామమున రామచంద్రముఖోపాధ్యాయు డనుమహా

నియును నివసించుచుండెను. సుగుణరత్నాకరుడగు ఆ భక్తవత్సనుడు బ్రాహ్మణాదర్శనమూర్తి, ఆయన అర్ధాంగి శ్యామసుందరీదేవి ఆయనకు దగిన యిల్లాలు; కల్లకపటము లెఱుగని సత్యకాలపు తల్లి, గొప్ప భక్తురాలు.

ఈ పుణ్యసాధ్యి యొకానొకపుడు జయరాం వటికి సమీపగ్రామ మగు సిహారున జరుగు దేవతోత్సవమునకు వెడలియుండెను. దేవాలయమున కనతిదూరమున విశ్రాంతినిమిత్తమై యామె యొక చెట్టునీడను గూర్చొనియుండగా కొంత గాలి తన శరీరమున ప్రవేశించినట్లు ఆమెకు స్ఫురించెను. ఆ సమయముననే చెంగావి చీరను ధరించిన యొకానొక బాలిక చెట్టు దిగి వచ్చి శ్యామసుందరీదేవిని తన దివ్యహస్తములతో కాగిలించుకొని “నేను మీయింటికివచ్చితిని” అని నెలవిచ్చెను. ఆ బాలిక తనలో ప్రవేశించినట్లు స్ఫురించిన యుత్తరక్షణముననే శ్యామసుందరీదేవి శరీర విస్మృతి నందెను. అచీరకాలముననే శ్యామసుందరీదేవి గర్భము ధరించెను; 1858-వ సంవత్సరముడిసంబరునెల ఇటువదిరెండవ తేదీని దివ్యశిశువును ప్రసవించెను. ఆమెకు ఆ పుణ్యదంపతులు తాతూర్కణియని నామకరణము చేసిరి. శారద యన్నముద్దుపేరుననే పిలుచుచు పెంచుచుండిరి. ఆ నామమే జగత్ప్రసిద్ధ మయ్యెను.

శ్రీ శారదాదేవికి రెండేండ్ల ప్రాయమున శ్యామసుందరీదేవి తన పుత్రికతోగూడ సిహారు నందలి దేవాలయోత్సవమునకు జనియుండెను. ఆ యుత్సవమునకు శ్రీరామకృష్ణుడు గూడ వచ్చియుండెను. అచట జేరిన స్త్రీలలో గొందఱు తమ సమీపమున గుమిగూడియున్న బాలురను శారదకు జూపి “ఈ బాలురయం దెవరిని పెండ్లియాడుదువచ్చూ?” అని వివోదార్థము ప్రశ్నించిరి. శారదాదేవియు ముద్దులు మూటగట్టు

తన చిన్నివ్రేలితో శ్రీరామకృష్ణుని జూపియుండెను.

అనంతరము శ్రీ చంద్రాదేవి శ్రీరామకృష్ణుని పిచ్చికుమర్చుటకు పెండ్లియే విరుగుడని తలంచి యందులకై విశ్వప్రయత్నములు చేసెను. కాని యెందును సంబంధము కుదిరినది కాదు. ప్రయత్నము విఫలమైనందున తల్లియు నన్నయు చింతింపజొచ్చిరి. వారి మనోవ్యాకుల తనుగాంచి శ్రీరామకృష్ణు డిట్లు తెలిపెను: “జయరాంబాటియందు రామచంద్రముఖోపాధ్యాయునింట నాకై నిర్ణయింపబడిన వధువు కలదు.” ఇక చంద్రాదేవి ఆ సంబంధమునకు ప్రయత్నించెను. ఆశ్చర్యము! సంబంధము కుదిరెను. శారదామాతృదేవికిని శ్రీరామకృష్ణగురుదేవునికిని వివాహము వైభవోపేతముగ జరిగెను.

తన యవతారమునుగూర్చి శ్రీగురుదేవుని ప్రవచము: “ఇంతయు నిక్కువంబు విను మెవ్వఁడు రాముఁడో కృష్ణుఁ డెవ్వఁడో, యెంతయు రామకృష్ణుఁ డన నీ తనువందె నతంఁడ; కాని వేదాంతపుఁ బల్కు గాదిది.” ఇక మాతృదేవినిగూర్చి: “ఆలయమున నున్న జగన్మాతయు నహబత్తుననున్న ఆమె (శ్రీ శారదాదేవి)యు నొక్కటియే. వారిరువురకును అభేదము...ఆమె జ్ఞానదాయిని. సామాన్యమైనదా. ఆమె నా శక్తి.” “నేను జీవించియున్నంతవఱకు నా వాస్తవస్వభావమును ఎవరును దెలిసికోజాలరు...” “నేను రాధను” అని శ్రీ మాతృదేవి స్వవచనము. ‘మమ మాయా దురత్యయా’ అన్న భగవద్వాక్యమిం దనుసంధేయము. “ఒకప్పుడు ఆమె సాక్షాత్తు లక్ష్మీదేవి, మఱియొకపుడు సీతాదేవి” అని శ్రీ అద్భుతానందవాణి. ఈ “మహావాక్యము”ల పరిశీలించితిమేని ‘రాఘవ

తేజోభవ తీతా రుక్మిణీ కృష్ణజన్మని, అన్యేషు చావతారేషు విష్ణోరేషాననపాయసీ' అన్న భక్తవాక్యము-ప్రమాణవచనము-ననుసరించి శ్రీరామకృష్ణుడు పరాత్పరుడనియు శ్రీ మాతృదేవి పరదేవతయనియు దెలియవచ్చుచున్నదిగదా!

ఇక లోకసంగ్రహము విషయమున ఈ దివ్యదంపతు లెట్లు జీవించిరో ఎట్లు జగదుద్ధారణము గావించిరో పరిశీలింతము. 'నన్ను మాయలోనికి లాగుట నీ యభిమతమా?' అన్న గురుదేవుని ప్రశ్నకు తల్లి యొసగిన సమాధానము: "ఏల? పారమార్థికపథమున మీకు దోడ్పడుటకే నేను వచ్చియున్నాను." ఈ సంభాషణమే వారిరువురి జీవితపరమార్థమును ప్రస్ఫుటము గావించుచున్నదిగదా!

శ్రీ మాతృదేవిని ఆచార్యపథమునకు సమర్పించు గావించు నిమిత్తము శ్రీగురుదేవుడు ఎంతయో శ్రద్ధవహించి యామె జీవితమును తీర్చిదిద్దెను. శ్రీ మాతృదేవియు శ్రీగురుదేవుని సంసేవనముననే సమస్తపరమార్థమును సమకూర్చుకొనగలిగెను. షోడశీపూజయని ప్రసిద్ధి గాంచిన ఫలహారిణీ కాళీపూజయందు శ్రీగురుదేవుడు మాతృదేవినే ప్రతీకముగ గ్రహించి తాను గావించిన పూజాఫలము సమస్తము ఆమెకే సమర్పించెను. ఈ మహాఫలము కారణముగా ఆ తల్లికి అపూర్వ ఆధ్యాత్మిక సౌభాగ్య మలవడియెను. ఆచార్యపదవికి ఆ మహాదేవి సమర్థురయ్యెను.

ఒక్కచూపుతో, ఒక్కస్వర్పుతో, ఒక్కమాటతో శ్రీగురుదేవుడు శిష్యులను పారమార్థికపథమున తీర్చిదిద్దెడివాడు. ఆయన యోగీంద్రనాథున కొనసగిన అభయము ఈ విషయమును స్థిరపఱచుచున్నది--"వివాహమైననేమి? నాకు కాలేదా? అంతమాత్ర

మునకే జంకేల? ఈ తావు (నేను) సుముఖముగా నున్నంతకాలము లక్షవివాహములైన నిన్నేమి చేయగలవు? గృహస్థుడవుగా నుండ దలతువేని నీ భార్య నివటి కొకసారి తీసికొని రమ్మ. నీ ఆధ్యాత్మిక అభివృద్ధికి తోడ్పడునట్లు ఆ బాలిక బుద్ధిని త్రిప్పివేసెదను. లేక గృహస్థువుగా నుండనొల్లవేని నీలోకాన క్తతనంతయు మ్రింగివైతును!"

ఇట్లే మాతృదేవియు శిష్యుల చిత్తచాంచల్యమును-మాలిన్యమును-తృటిలో చక్కబఱచెడిది. ఒకానొక మహావిపత్తునకు గుఱియైన ఒకానొక శ్రీ తన విపన్నివారణ నిమిత్తము శ్రీగురుదేవు నాశ్రయించెను. ఆయన ఆమెను మాతృదేవియొద్దకు బంపెను. శ్రీ మాతృదేవి పూజాసమర్పితమగు నొక బిల్వపత్రము నామె కనుగ్రహించెను. ఆశ్చర్యము ఆ యువతి జీవిత మద్భుతపరిణామము చెందెను.

ఒకానొకప్పుడు మాతృదేవి జయరాంబాటి నుండి దక్షిణేశ్వరమునకు బయనమయ్యెను. మార్గమధ్యమున తెల్లొభెల్లా, కైకల యను నరణ్యప్రదేశముల నిర్గమింపవలయును. అది బందిపోటుదొంగలకు డినికిపట్టు. యాత్రికులందఱు చీకటిపడకముందే యరణ్యమును దాటిపోయిరి. మాతృదేవిమాత్ర మొంటరిగా వెనుకబడియుండెను. ఆ సమయమున రూపొందిన యంధకారమోయన నొకానొక భీకర వ్యక్తి ఆమెను సమీపించి 'ఎవరక్కడ?' యని భయంకరముగ గద్దించెను. ఇక జెప్పెడిదేమి! మాతృదేవి నిలువున నీరయ్యెను. మనస్సును కుదుటబఱచుకొని "నాయనా! నాతోడివారందఱు నన్ను విడనాడి వెల్లిరి. వారిని జేరుటకై నాకు సాయమొనర్పము" అని వాత్సల్యముట్టిపడ బలిగెను. ఇంతలో నాతనిభార్య వీరిని గలిసికొనెను. ఆమె చేతిని బట్టుకొని

“అమ్మా! నేను నీ బిడ్డను. ఈ యరణ్యమును దాటజాలక చిక్కున బడియున్నాను. ఇంతలో నీవును నాయనయు వచ్చితిరి. లేనిచో నే మయ్యెడి దాననో” అని తన అసహాయతను వెల్లడించెను. ఊణములో వారి మనసు మాటి పోయెను. వారిరువురును మాతృదేవిని తమ బిడ్డనువలె ఆదరించిరి. రాత్రంతయు ఆమెను గాపాడిరి. ఉదయముననే ఆమెను తారకేశ్వరమువఱకు తీసికొనివచ్చి తోడివారితోగూర్చి వెడలిపోయిరి. ఒక్కచూపుతో, ఒక్క మాటతో, ఒక్క స్వర్ణతో మాతృదేవి దారులు గొట్టు దొంగలపైతము తీర్చిదిద్దినది!

శ్రీ మాతృదేవి హృదయమార్దవమునే కాని హృదయదార్ఢ్యమును బ్రకటింపలేదని భావింపరాదు. ఆమె ధైర్య స్థైర్యము లపారములు. హాశుడను నున్మత్తుడు ఒకపరి మాతృదేవిని దఱుముజొచ్చెను. అపు డింట నెవరునులేరు. తల్లి ఒంటరియై యుండెను. ఏమిచేయుట! ఆ తల్లి గాదె వెనుకకు బరు వెత్తినది. ఆమెను వదలక హాశుడు గాదె చుట్టును ఆమెను దఱుము నారంభించెను. ఇక లాభములేదని తల్లి తన నిజస్వభావమును వెలువరించెను. అతని బట్టికొని క్రిందబడవైచి గుండెలపై మోకాళ్లొని యాతని లెంపలు వాయించెను. ఇట్లే అవసరము కలిగినపుడెల్ల ఆ తల్లి హృదయమార్దవమును, ధైర్యస్థైర్యములను బ్రకటించుచుండును.

ఆచార్యపథమున ఆ తల్లి యనుసరించిన విధాన మనన్య సామాన్యము. “మంత్రోపదేశ మనిన మాటలా? ఎంతటి మహత్తరమైన

బాధ్యతను మేము వహింపవలయును? ఎవరి బాధ్యతను మేము వహించియున్నామో వారి బంధ విముక్త్యనంతరమే మాకు మోక్షము” అని ఆమె పలికిన పలుకులే శిష్యుల సంరక్షణమున ఆమె వహించిన బాధ్యత యెట్టిదో విశదీకరించుచున్నది.

తన స్వర్ణవలన మాతృదేవికి బాధ కలుగు నేమో యని ఒకానొక శిష్యుడు సంశయించుచుండ పసికట్టి ఆ తల్లి యిట్లుననుంచెను. “నాయనా, భయపడకు; మేమిందులకే జన్మించితిమి. ఆశ్రితుల పాపములను దుఃఖములను మేమే భరింపనిచో నిక నెవరు భరింపగలరు?”

“అమ్మా! మీకు నాయట్టి పుత్రు లెందఱో కలరు. కాని మీయట్టి తల్లి ప్రపంచమున లేదు” అని యెందఱో శిష్యులాయమ పాద పూజచేసి ధన్యులైరి.

ఇట్లు శిష్యులదుఃఖములను పాపములను భరించినందున మాతృదేవి అవసానకాలమున దీర్ఘవ్యాధులకు గుఱికావలసి వచ్చెను.

ఆ జగజ్జనని లోకమునకు జాతిన చరమ సందేశము:

గీ. సాధ్వి! కోరెదవా మనశ్శాంతి నిదిగో,  
వదలు పరనింద నీ దోష పటల మెన్ను  
మీ ప్రపంచంబు నీది గావించుకొమ్ము!  
అన్యు లెవ్వరు లేరు నీ కందు నిందు.

లోకసంగ్రహము నిమిత్తము-భక్తులముక్తి నిమిత్తము-అవతరించి ఎందఱఱో భగవల్లాభము ననుగ్రహించిన యీ దంపతుల పాదపద్మము లాశ్రయించి ఆధ్యాత్మికపథమున మనము పురోగమితముగాక!

తే.గీ. దివ్యజననిని శారదాదేవి మఱియు; రామకృష్ణ జగద్గురుఁ బ్రేమమీఱ

అమల చరణాంబుజాతము లాశ్రయించి; అహరహంబును సాష్టాంగ మాచరింతు;

# యోగపాఠబోధిని-18

శ్రీ జ్ఞానేశ్వరానందస్వామి

భక్తియోగము I

తనకంటె మహాత్ములమగు శక్తిని వ్యక్తి కరించు దేవునిపట్ల భక్తి మానవుని హృదయ మును సర్వదా ప్రబుద్ధముచేయుచునేయున్నది. అతిమానుషమగు నిట్టి శక్తియందలి ప్రీతితో పూజ్యభావముతో మానవు డెన్నియో రమ ణీయభావములను వెల్లిబుచ్చుకొనెను. ఆతని హృదయపులోతులనుండి వెల్లుబికిన ఈ మనో హరభావతరంగములు స్తోత్రరూపముగా వేదములందును ఇతర శాస్త్రములందును కోకొల్లలుగా కన్పించును. భారతదేశమునందు ఇట్టి మానవాతీతశక్తిని బూజించి ప్రేమింప వలయు ననడి యుత్సుకతయే ఆత్మానుభూతిని పొందుట కొక శాస్త్రీయమైన విధానముగా పెంపొందింపబడినది. దీనినే భక్తియోగ మందురు.

భక్తియోగమునకు పరమాశయము అనంత ప్రేమమూర్తియగు భగవంతుడు. మానవుని యందంతర్గతమగు ది వ్య త్వ ము యొక్క యంశయే మానవసహజమగు ప్రేమించు శక్తి యని భక్తియోగము వక్కాణించును. అంతయే కాక ఆ ప్రేమశక్తినే సర్వశక్తివంతమగువరకు పరిశుద్ధము చేయుటనుగూడ నేర్పును. మన యందున్న ఈ ప్రేమలేశమును చక్కదిద్దుకొని పెంపొందించుకొనుట వలన నిరవధికప్రేమ స్వరూపి యగు భగవానుని సాక్షాత్కరించు కొనుట వలనుపడును. భగవంతుడే ప్రేమ. ప్రేమయే భగవంతుడు. ప్రేమనుండియే భగవ ద్రూపము జనించును. ప్రేమయందే రూప మును నిలుపుకొనును. చివరకు ప్రేమయందే అది లీనమగును.

కనుక మానవుని యందంతర్గతమైయున్న ప్రేమభావమును పవిత్రము చేయుటద్వారా పరి

పూర్ణతను సాధించు శాస్త్రమును, కళను భక్తి యోగ ముపదేశించును. విషయవిజ్ఞానము నొన గునది శాస్త్రము, ఆచరణవిధానమును తెలు పునది కళ.

మనోభావములన్నియు ప్రేమయందే ఇమిడి పోవు నని చెప్పవచ్చును. మానవుని యందం తర్గతమైన పరిపూర్ణత యను శక్తియే వివిధ మనోవికారరూపమున వ్యక్తమగుచుండును. ఆ శక్తియే ఒకవైపున ప్రేమముగాను మరి యొకవైపున కామక్రోధాదులుగాను భాసించు చుండును. భక్తిసారస్వతమునందు దేవుని పట్ల మితితేని వైరమును ప్రకటించి కూడ వైవ సాక్షాత్కారము నందిన మహానుభావులు ఎందరో కన్పింతురు. ఇట్టి సందర్భములందు గూడ అహంకారము ఆదర్శమునందే లీన మగుట తప్పదు గదా! అందువలన నిరంతర సాధనచే గాఢమును పవిత్రముగను చేయ బడిన ఏ ప్రాథమిక మనోవికారమైనను తన చరమావధియందు మానవునిలో బీజప్రాయమై యున్న దివ్యత్వమును పరిపూర్ణముగా విక సింపజేయు నని భక్తియోగముయొక్క సిద్ధాంతము.

భక్తియోగమునందలి భగవంతుడైనను వేదాంతమునందలి బ్రహ్మమైనను ఏకమును విశ్వవ్యాప్తమును అనంతమును ఐన వైతన్య మునే నిర్దేశించును. కాని భక్తుడు తన ప్రేమ సభివృద్ధి చేసికొనుటకై తనలోని యా వైతన్యమునుండి యొక పూజనీయుడు ప్రీతిపాత్రుడు సాకారుడు అగు దైవమును సృష్టించుకొనును. సావధికమగు ఆ దైవమునే అతడు 'ఇష్టదేవత' యనును. ప్రేమయనగా ఏ వస్తువునందైనను మానవుడు తన అత్యున్నతాదర్శమును గుర్తించుట, మన యాదర్శమును గుర్తింపగనే దాని

నొక వస్తువుపై నాగోపించి ఆ వస్తువును ప్రేమించుము. మానవున కత్యున్నతమగు నాశయము సాకారముగా సృష్టింపబడి వ్యక్తి గతమగు ఆధ్యాత్మికాదర్శమైనచో దానినే 'ఇష్టదేవ' మందుము.

ఇట్లు ఇష్టదేవతగా రూపకల్పన చేసికొనిన దైవమునందలి పరమప్రీతియే భక్తి. నిరతి శయముగా ప్రేమింపదగు ఏ వస్తువైనను మానవుని భక్తి కుపకరణము కాగలిగినను, ఒక అతిమానుషసత్తయే ప్రేమకు లక్ష్యమగుట శ్రేయస్కరము.

మానవుడు తన ప్రేమను సరియగు దారిలో బెట్టి పోషించుకొనుట కొక యాలంబన మవ సరము. ఈ ఆలంబనము తనకు ప్రీతిపాత్రము లగు జీవనపరమావధులను వ్యక్తీకరింపవలెను. ఇట్టి యవసరమునే భక్తిసిద్ధాంతము ఇష్టదేవత యందు గుర్తించును. భక్తుడు సాకారాదర్శ మగు 'ఇష్టము' నంగీకరించి అది తన మనో వాక్కాయములయందు స్పందించునట్లు ప్రేమింపవలెను. అందుచేతనే భక్తుని దైవము ఒక దేవతయైనను మానవభావము నందిన దేవుడు కాడు. మరియు భగవంతుడు తన యాంతరంగికసృష్టి యైనందున భక్తుడు దేవుని తన ప్రతిరూపముగానే చిత్రించుకొనును. విశ్వ జనీనమగు తత్త్వమున కది అతనియొక్క వ్యక్తిగతము సాపేక్షము అయిన వ్యాఖ్యానము మాత్రమే. అందువలన దాని నింకొకరి తలపై రుద్దవలసిన యగత్యముగాని ఇంకొక రితో చర్చింపవలసిన యవసరముగాని లేదు.

అనంతమగు నిరాకారచైతన్యమునుండి మలచబడినదే ఇష్టదేవత. స్వభావముచేత వస్తువాకటియే. ఎవరి కిష్టమైన నామరూపములతో వారు దానిని గ్రహింపవచ్చును.

భక్తు లెందఱుండిన అందఱు ఇష్టదేవత లుండుట కేమియు నభ్యంతరము లేదు. అవి యన్నియు వారి వారి కవగతమైన నిరాకారభావములు. వ్యక్తిగతమగు దైవస్వరూపమును గూర్చి మనలో మనము తగవులాడ పనిలేదు. నా దేవుని నేను సృష్టించు కొందును. నీ దేవుని నీవు సృష్టించుకొనుము. ఈ భగవంతు లందరకును మూలమగు ఆ చైతన్యమున కంతము లేదు గదా!

ఉదాహరణమునకు తండ్రి సోదరుడు భర్త కుమారుడు గల యొక యువతి నూహితము. తా నొక్కతెయే. అయినను ఈ నల్గురు కొక్కొక్కరు నొక్కొక్క. దృష్టితో నామెను జూతురు. ఒకరు చూచు భావముతో నింకొకరు చూడరు. అయినను ప్రతియొక్కరి దృష్టియు సవ్యమే గదా! ఆ యువతియో! తనను ప్రేమించు ఆ నల్గురకును అన్నియు తానే.

కనుక ఎవరి నిశ్చితాభిప్రాయములందు వారికి గల హక్కును గుర్తించి నీ నిశ్చితాభిప్రాయమును మాత్రము వదలక పట్టుకొని యుండవలెను. తమ కెట్టి దృఢనిశ్చయమున్నను ఇతరుల నిశ్చయములను గూడ భారతీయు లొప్పుకొందురు. భారతీయులు ప్రకటించు ఈ సహృదయతయే భారతదేశమున క్రైస్తవమతబోధకుల మతాంతరీకరణ ప్రయత్నమున కడ్డుతగులుచున్నది. భారతదేశము నందలి ముప్పదిమూడుకోట్ల దేవతలును ఇష్టదేవతలే. కాలక్రమమున ప్రతి యొక్కటియు సరియగు భావన యని యంగీకరింపబడినవే. ఇట్టి వైవిధ్యము గల ఇష్టదేవత యను భావము మనకు మనోవైశాల్యమును సహనమును ఇచ్చును. (సకేషము)



## పరి ప్రశ్న

**ప్రశ్న :** అవతారపురుషులకు దుఃఖముల ననుభవించు మానవాళిపై కనికరమని చెప్ప బడుచున్నది. ఈ కనికరము వారనుభవించు శారీరక బాధల నుద్దేశించియో, లేక తాము కష్టపడుచున్నామని భావించు వారి అజ్ఞానము నుద్దేశించియో?

**బదులు :** మానవుని శారీరక బాధలు మొదలు అన్నివిధముల బాధలయందును అవతారపురుషుడు జాలిగొనును. గౌతమబుద్ధుడు ఒక గొట్టెపిల్ల ప్రాణముల కాపాడుటకై తన ప్రాణముల త్యజింప నుద్యుక్తుడుగా నుండెనని ఆయన జీవితచరిత్రమున మనము చూచి యున్నాము. తీర్థయాత్రకై వెళ్లిన శ్రీరామ కృష్ణుడు దారిలో దియోగర్ అను స్థలమందు అచ్చటి ప్రజల యాకలిబాధల గాంచి, జాలి గొని, మధురబాబు వారికి మృష్టాన్నభోజనమున కేర్పాట్లు చేయువరకు అచ్చటనుండి కదలుట కంగీకరింపలేదు.

కాని కేవలము మానవాళియొక్క శారీరక బాధానివారణార్థము ఒక అవతారమూర్తి దిగిరావలసిన పని లేదను విషయమును మన మించట జ్ఞప్తియందుంచుకొనవలసియున్నది. సమర్థతతో నిర్వహింపబడు ఏ సంఘమైనను ఆ కార్యము చాలవఱ కొనర్పగలదు. ఇట్టి బాధానివారణకార్యక్రమముల నాచరించుటకు భగవంతునకు ఆతని మానవప్రతినిధులు గలరు.

ప్రపంచసృష్టి యంతయు భగవానుని అనంతక్రీడావిన్దమని వేదాంతసిద్ధాంతము, శృష్టి, స్థితి, సంహారము, తిరోధానము, అను గ్రహము అను పంచకృత్యముల మూలమున భగవంతుడు తన్ను తాను వ్యక్తీకరించుకొను చున్నాడని భావన. అందులో 'అవతార మూర్తుల' మూలమున చేయబడు విశిష్ట

కృత్యమే 'అనుగ్రహము' లేక జ్ఞానమును ప్రసాదించు భగవత్కృప. కావున మనుజుల సర్వదుఃఖములకు మూలకారణమగు అజ్ఞానమును తొలగించుటయే అవతారమూర్తుల ముఖ్యలక్ష్యమని చెప్పట పొసగును. మనుజునకు వివిధక్షేత్రములు, కోరిక లున్నవనుట నిస్సంశయము. ఎట్లులైనను, శారీరకక్షేత్రముల నివృత్తికొఱకు కృషిచేయు పలువ్యక్తులు, ప్రతినిధులు, సంఘములు గలవు. వారినుండి ప్రజలు తమ కష్టముల నివృత్తికై సహాయమును పొందవచ్చును. ప్రాపంచికసమస్యలందు వారి సలహాలను అభ్యర్థింపవచ్చును. కాని అవతారమూర్తుల జీవితములను త్సుణ్ణముగా గ్రహించుటవలనను, వారి బోధలను అనుష్ఠించుటచేతను మాత్రమే మానవులు ఈ సంసారసాగరమును తరించి, ముక్తిమార్గము నెఱుగ సాధ్యపడును.

భాగవతమున శ్రీకృష్ణుని అవతారావశ్యకతకు కారణముగా పలు అభిప్రాయములు సూచింపబడియున్నవి. యెరసాలయందు బంధి తులై యున్న దేవకీవసుదేవుల ననుగ్రహించుటకే శ్రీకృష్ణావతారమని కొందఱును, యాదవకులము క్షిరిని విస్తరింపజేయుటకే శ్రీకృష్ణుడు అవతరించెనని మరికొందఱును, భూభారమును తగ్గించుటకే ఆయన అవతారమని మరికొందఱును చెప్పుదురు. కాని తమ దివ్యకార్యముల ధ్యానించుటవలనను, దివ్యోపదేశముల స్మరించుట మూలమునను మానవుల కొక తరణోపాయమును సూచించుటయే అవతారపురుషుల రాకకు ప్రధానకారణమనికూడ అందు సూచింపబడియున్నది. మానవుల అజ్ఞానము తొలగవలెనన్న, ముక్తికి మార్గము లభింపవలెనన్న అవతారమూర్తులు తప్పనిక గత్యంతరము లేదు. అవతారమూర్తుల

బోధనలు, భక్తులతోడి వారి ముచ్చటలు, లము అజ్ఞానమయము అగు జీవనమునుండి తరతరములవరకును ధ్యేయవస్తువులుకాగలవు. అవతారమూర్తులు తమ శరణాగతుల నుద్ధరింతురు. భక్తులెల్లరు నాస్వాదింపగలుగు నందఱిని అజ్ఞానవిముక్తులజేసి, జ్ఞానామృతమును ఆ ధ్యాత్విక వైభవమును కూడ వారు అట్టి భక్తుల కందింపజేయుదురు. పాపపంకి సృష్టింతురు.

## వార్తలు - విశేషాలు

శ్రీరామకృష్ణ మిషను సేవాశ్రమము, కనఖల్, హరిద్వారము.

73-వ సంవత్సరపు నివేదిక (ఏప్రిలు 73 మొదలు మార్చి 74 వరకు)

ముఖ్యముగా తమ సర్వస్వమును భగవద్నిమిత్తము త్యజించిన సన్న్యాసులు, ఋషీకేశము మున్నగు మిట్టజిల్లాలయందు వ్యాధిగ్రస్తులయిన కాలమున నిస్సహాయము పరితాపకరమునగు వారి దుఃస్థితిని కండ్లారజూచిన శ్రీ వివేకానందస్వామి తమ శిష్యుడు శ్రీకల్యాణానందస్వామి కిట్లుద్ఘోషించెను. “నాయనా, హరిద్వారము, ఋషీకేశములందు అస్వస్థతకు గుఱియై బాధపడుచున్న సన్న్యాసుల నిమిత్తము కొంత సాహాయ్యము చేయజాలవా? వారు వ్యాధిగ్రస్తులయిన సమయమున వారికి సేవ లొనర్చగల వారెవ్వరును లేరు గదా! పోయి వారిని సేవింపుము.” శ్రీకల్యాణానందస్వామి ఈ పలుకుల విన్నంతనే హైందవ పుణ్యక్షేత్రమగు హరిద్వారమునకు విచ్చేసెను. తన గుర్బాజ్ఞను శ్రద్ధాభక్తులతో నిర్వర్తించుటయే తన జీవితపరమావధిగ ఆయన భావించెను. శ్రీ వివేకానందప్రోక్ష మగు భగవత్సాక్షాత్కార కళారూపమయిన శ్రీరామకృష్ణ సేవాశ్రమమును స్థాపించెను. అందు శ్రీస్వామిజీ సందేశము రూపు దాల్చెను. 1901-వ సంవత్సరమున అద్దెయింట ప్రారంభింపబడిన ఈ సేవాశ్రమము 1903-వ సంవత్సరమున ప్రస్తుత భవనమునకు మార్చబడియెను; 1901-వ సంవ

త్సరమున శ్రీరామకృష్ణ (మిషను) సేవా సంఘమున జేర్చబడెను.

ఉదారస్వభావులగు చాతల నిష్కళంక సాహార్ద్ర సాహాయ్యములవలనను ప్రభుత్వసహకారము వలనను నేడు ఈ 1974-వ సంవత్సరమున ఇది సంస్థాపకుల సుస్థిర కృషికి శాశ్వత చిహ్నమై యలరారుచున్నది. ప్రస్తుతము ఈ సేవాశ్రమము (52 రోగుల పడకలలో గూడి) బాహ్యంతరశాఖాసంయుక్తమగు సంపూర్ణాభివృద్ధి గాంచిన వైద్యశాలయై శోభిల్లుచున్నది. అనుదినము నిందు వేలకొలది రోగులకు చికిత్స చేయబడుచున్నది. నిస్సార్వభౌమ సేవాపరాయణులగు సాధువుల పర్యవేక్షణమున సంపూర్ణ వైద్యశిక్షణ పొందిన ఉద్యోగి బృందము ఈ సేవాకార్యమును దక్షతతో నిర్వహించుచున్నది. 1973-వ సంవత్సరమున జూలై నెల యందు ప్రవేశపెట్టబడిన చలనవైద్యశాల (Mobile Dispensary) ఈ సంస్థ చరిత్రయందొక ముఖ్యఘట్టము. 1974-వ సంవత్సరమున ఇందు నేత్రచికిత్సాశాఖ ప్రవేశపెట్టబడెను. పండ్రెండేండ్ల కొకసారి వచ్చు “పూర్ణకుంభయోగ” మను ఉత్సవమునకు జనుదెంచిన లక్షలాది యాత్రికుల నిమిత్తము ఈ సంస్థ ప్రభుత్వము తోడను, ఇండియన్ రెడ్ క్రాస్ సొసైటీ

వారితోడను కలిసి వైద్యసాహాయ్య మొనర్చెను. 'మేళ' మైదానమునందు 50 పడకలతో గూడిన తాత్కాలిక వైద్యశాల నెల కొల్పబడినది. ప్రథమచికిత్సాశాఖ, చలన వైద్యశాల శాఖలుగూడ అసంఖ్యాకులగు యాత్రికుల అస్వస్థతను రూపుమాపుటయందు అవిరామకృషి నల్పినవి.

ఈ సంస్థయందు రోగులనిమిత్తము గ్రంథాలయము పఠశాలయము గూడ గలవు. ఇందు 4,503 గ్రంథములు గలవు. 30 మాసపత్రికలు మున్నగునవియు 6 దినపత్రికలును ఈ గ్రంథాలయమునకు వచ్చుచుండును.

ఈ సేవాశ్రమహితులు, మిత్రులు, దాతలు మున్నగు సహృదయుల సౌకర్యార్థమై అతిథి గృహముగూడ నిర్వహింపబడుచున్నది.

\* \* \*

ప్రస్తుత ముఖ్యవసరములు:—

1. నేడు గల 52 పడకలయందనేకములు ఆధారద్రవ్యము లేనివై యున్నవి. ఒక్కొక్క

పడకకు ఆవశ్యకమగు ఆధార ద్రవ్యము రూ. 10,000.

2. నర్సులకు 2,45,000 రూపాయల విలువ గల వసతి గృహము (Hostel) నిర్మింపవలసి యున్నది. ఇందునిమిత్తము సర్ నెస్ వాడియా ఫౌండేషన్ వారు దయతో రూ. 50,000 విరాళ మొసగియున్నారు. తక్కిన పైకము ఆవశ్యకమై యున్నది.

3. దినదినాభివృద్ధి గాంచుచున్న బాహ్య శాఖావసరములకు ఈ భవనము అత్యంతము అల్పమని ఋజు వగుచున్నది. ఈ భవనమును విస్తరింపవలసిన అవసర మెంతేనియు గలదు. అందులకు రూ. 5,00,000 కావలసియున్నది.

4. నలువదియేండ్లకు మునుపు నిర్మింపబడిన నేటి సాధువుల గదులు పైకప్పునను గోడలందును బగుళ్లుబారి యున్నవి. వానిని తిరుగ కట్టింపవలసి యున్నది. ఇందులకు రూ. 75,000 ఆవశ్యకమై యున్నది.

## గ్రంథపరిచయం

శక్తిపాతము

రచయిత : శ్రీ శ్రీయానందనాథాపర నామ ధేయులు ఈశ్వర సత్యనారాయణ శర్మగారు. డబల్ క్రాస్ 1/16 పైజ 110+XIV పుటలు. వెల : రూ. 4-00. ప్రాప్తిస్థానము : సాధన గ్రంథమండలి, తెనాలి, ఆంధ్రప్రదేశ్.

ఇందు శ్రీ శర్మగారు శక్తిపాతమును స్వానుభవపూర్వకముగ వివరించియున్నారు. తమ బాల్యమునందు తమ తండ్రిగారు, తమ గురువులవారును తమయందు గావించిన శక్తిపాతముల విషయమును వెల్లడించియున్నారు.

“శక్తిపాతమును నీ గ్రంథమునందు గురువులు శిష్యులకు సంక్రమింపజేయు నాధ్యాత్మిక

శక్తిస్వరూప మెట్టిది? అది యెక్కడ నేవిధముగా బుట్టును? శిష్యుని శరీరమునందు బ్రవేశించి యేమి చేయును? దానివలన నెట్టి యనుభవములు గలుగును?... ఈ యన్నిటి పరిణామ మెట్టిది? ఈ మున్నగు విషయములనుజర్పించు ప్రయత్నమే చేయుదము,” అని తమరచనా ప్రణాళికను శర్మగారు సూత్రీకరించియున్నారు.

తమ ప్రణాళికకు అనుగుణముగ వీరు తమ గ్రంథమునందు దీక్షాభేదములు, మానసిద్ధి, ఆనందవికాస లక్షణము మున్నగు విషయములకు సప్రమాణముగ కావించిన వివరణములు సాధకులకు ముముక్షువులకు ఆధ్యాత్మికపథమునందు కరదీపకలై ప్రకాశించుచున్నవి.

చిలువూరి మాధవకృష్ణకవి.

# శ్రీ రామకృష్ణ బోధామృతము

అనువాదకలు:

శ్రీ చిరంతనానందస్వాములవారు

ఇందు గురుదేవుని 1121 మహోపదేశములును, సంగ్రహ జీవితమును ఉన్నవి.

జీవుడు: సంసారము; మాయ, గ్రంథములు: గ్రంథులు, బాధగురువులు: బోధ గురువులు, లాకికులు: వారి ధోరణులు, ఆత్మోన్నతి; సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు: దేవుడు, జ్ఞానము: భక్తి: కర్మము, బ్రహ్మతత్త్వము, సూక్తులు: సీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

....ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పం వొలిచి చేతిలో పెట్టినట్లు ఉంటువి....

—ఆంధ్రపత్రిక

540 పుటలు

(ఏడవకూర్పు)

వెల: రూ. 4-50.

## సం దేశ త రం గిణి

(రెండు భాగములు)

అనువాదకులు:

కీ. శే. తత్త్వానందస్వాములవారు

పాశ్చాత్యదిగ్విజయయాత్రానంతరము శ్రీ వివేకానందస్వాములవారు కొలంబో మొదలు అల్మోరా వఱకు—ప్రతినగరమునందును ఒసగిన ఉపన్యాసముల సంపుటికరణము. ఒక్కొక్క ఉపన్యాసము ఆత్మోద్ధారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము:

రూ. 4-00

రెండవ భాగము:

రూ. 3-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004

# శ్రీ వివేకానంద లేఖావళి

(రెండు భాగములు)

అనువాదకులు : శ్రీ చిరంతనానందస్వాములవారు

భారతదేశమున ఇంటింటను ఉండవలసిన పుస్తకములలో నిది యొకటి; బాలికాబాలికలెల్లరును పఠేపఠే చదువవలసిన పుస్తకములలో నిది యొకటి.

ఈ లేఖలయందు దైవభక్తి, మానవరక్తి, కార్యాసక్తి— ఇవి నిరంతరసంయోగముచాల్చి జీవితాంధ కారమును దొంగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి.

మొదటి భాగము వెల : రూ. 2-25; రెండవ భాగము వెల : రూ. 1-75

## హిందూమతము

అనువాదకులు :

కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభమందర మగుభాషలో వివరింపబడియున్నవి.

(168+18) పుటలు

వెల : రూ. 1-50

## శ్రీ నాగమహాశయుని జీవితచరిత్ర

అనువాదకులు : శ్రీ గోచేటి సత్యనారాయణమూర్తిగారు

ఇది ఆదర్శగృహాధుడు ఆదర్శభక్తుడు నగు మహాత్ముని చరిత్ర. ఈ మహనీయుని దివ్యజీవితమున వివరింప బడియున్న అమోఘచర్యములు భక్తినభివృద్ధిచేసి భక్తలోకమును పారమార్థికపథమున నుచ్చస్థాయి నందింపగలవు.

132 పుటలు :

(తృతీయ ముద్రణము)

వెల : రూ. 1-25

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

# శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి.ఎ.

(శ్రీ) రామకృష్ణుని సహధర్మిణియో, ఆదర్శసతియో, ఆదర్శయోగినియో, ఆదర్శ మాతయో నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెలుగున రచింపబడియున్నవి.

348 పుటలు

(తృతీయ ముద్రణము)

వెల : రూ. 3-00

## అనుష్ఠాన వేదాంతము

అనువాదకులు : కీ॥ శే॥ తత్త్వనందస్వామిలవారు

ప్రపంచమున వివిధరంగములందు విహరించువారికి వేదాంతమెట్లు అనుష్ఠాన యోగ్యమో కండ్లకుగట్టినటుల శ్రీ వివేకానందస్వామిలవా రీ యుపన్యాసములందు స్పష్టికరించి యున్నారు.

(128+6 పుటలు)

(తృతీయ ముద్రణము)

వెల : రూ. 1-25

## దేవీ మాహాత్మ్యము

అనువాదకులు : కీ. శే. కందుకూరు మల్లికార్జునంగారు

దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అద్దెము : మేనేజరు, శ్రీ రామకృష్ణమఠము, మైలాపూరు, మద్రాసు-600004

## షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యొసగిన ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతీయ వీ యుపన్యాసములే. మతమును గూర్చిన శ్రీ వివేకానంద సందేశామృతము సమస్తము ఇందు నిక్షిప్తమైయున్నది. హిందూ మతోన్నత్యమును దెలియగోరు ప్రతి భారతీయుడును తప్పక చదువవలసిన గ్రంథమిది.

ప్రజ్వలమగు పంచమ ముద్రణము.

వెల : రూ. 1.00

## శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి శక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హార్నిస్) అను పొగడ్తగన్న శ్రీమన్నిఖిలానందస్వాములు సంక్షిప్తాంగ్ల మూలమునకు ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోద్రేకప్రభవసహజసరళవాగ్దాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనుాదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే షాస్ట్రు : తేది 16-2-'58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి : 7-6-'61)

‘చవులూరించు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

590+155 పుటలు

వెల : రూ. 7.50

ఇట్లు ప్రాయము : మేనేజరు, శ్రీరామకృష్ణమతము, మైలాపూరు, మద్రాసు-600004

శ్రీ వివేకానందస్వామి శతతమ జయంతి ప్రచురణములు  
ఆంధ్ర పాఠకులకు అమూల్య తరుణము

## శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటలోను దాదాపు 500 పుటలు.

\* అయిదవ సంపుటము క్యాలికోగాని అట్టబైండుగాని లేదు.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నా కలుగక తప్పదు.

తొమ్మిది సంపుటలు ఏకరాయానికి సిద్ధంగా ఉన్నాయి.

ఖరీదు: అట్టబైండు సెట్టు రు. 45-00 లు. క్యాలికోబైండు సెట్టు రు. 58-50 లు.

ఒక్కొక్క సంపుటం:

అట్టబైండు రూ. 5-00

క్యాలికో రూ. 6-50

(పోస్టేజి ప్రత్యేకము)

## “భారత యువ జనులారా!”

అనువాదము :

కీ. శే. తత్త్వానందస్వామిలనాడు

భారతయువజనులను ప్రబోధించి శ్రీ వివేకానందస్వామిలనాడు రొసగిన ఉపన్యాసముల సుపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(సమ్యక్మగుర్తితమముద్రణము!)

పెరి : రూ. 2-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదకులు : శ్రీ చిద్ధనానందస్వామి.

శ్రీ ఎమ్. కాళిదాసుగారిచే శ్రీధర్మ ప్రెస్, (మద్రాసు-600021) కు ముద్రింపబడి,

శ్రీ చిద్ధనానందస్వామిచే శ్రీ కామకృష్ణమఠము (మద్రాసు-600004) వారికి ప్రచురింపబడినది.